

सुरत गुजरात से प्रकाशित, मुंबई, उत्तरप्रदेश, बिहार, राजस्थान, मध्यप्रदेश, उतरांचल, उतराखंड, दिल्ली, हरियाणा में प्रकाशित

सुरत-गुजरात, संस्करण मंगलवार 17 मार्च 2026 वर्ष-9, अंक-51 पृष्ठ-08 मूल्य-01 रूपये

Website : www.krantisamay.com & epaper.krantisamay.com [www.facebook.com/krantisamay1](http://www.facebook.com/krantisamay1) [www.twitter.com/krantisamay1](http://www.twitter.com/krantisamay1)

## किश्तवाड़ में एचआरटी प्रोजेक्ट पर भूखलन, दो मजदूरों की मौत

● कई लोगों के फंसे होने की आशंका



किश्तवाड़ (एजेंसी)। जम्मू-कश्मीर के किश्तवाड़ जिले में सोमवार को डांगडरो इलाके में स्थित एचआरटी (हेड रेस टनल) प्रोजेक्ट साइट पर भूखलन होने से दो लोगों की मौत हो गई। अधिकारियों के मुताबिक, भूखलन उस समय हुआ जब प्रोजेक्ट साइट पर एक वाहन मौजूद था। अचानक पहाड़ी से मलबा गिरने लगा और वाहन उसकी चपेट में आ गया। इस दौरान कई लोग मलबे के नीचे दब गए। घटना की जानकारी मिलते ही बचाव दल तुरंत मौके पर पहुंच गए और राहत व बचाव अभियान शुरू कर दिया गया। रेड क्रॉस सोसायटी किश्तवाड़ यूनिट के अनुसार अब तक मलबे से दो शव बरामद किए जा चुके हैं। मृतकों की पहचान डोडा निवासी शहनवाज अहमद और किश्तवाड़ जिले के पालमार निवासी निशात अहमद के रूप में हुई है। अधिकारियों का कहना है कि भूखलन के बाद अभी भी कुछ लोगों के लापता होने की आशंका है। मौके पर बचाव और तलाशी अभियान लगातार जारी है और टीमों द्वारा अन्य संभावित पीड़ितों की तलाश की जा रही है।

## संसद भवन के गेट पर अचानक बजने लगा सायरन

● कुछ देर के लिए रोक दी गई गाड़ियां, मची अफरा-तफरी



नई दिल्ली (एजेंसी)। देश की सबसे सुरक्षित इमारतों में से एक संसद परिसर में आज अचानक सुरक्षा सायरन बजने से हड़कंप मच गया। सुरक्षा से जुड़े सूत्रों ने इस घटना की जानकारी दी है। यह घटना उस समय हुई जब संसद के एंटी गेट पर लगा एक बूम बैरियर अचानक नीचे गिर गया। बैरियर के गिरते ही वहां लगा ऑटोमैटिक सुरक्षा सायरन जोर-जोर से बजने लगा। सायरन की आवाज सुनते ही वहां तैनात सुरक्षाकर्मी तुरंत अलर्ट हो गए। सुरक्षा प्रोटोकॉल का पालन करते हुए अधिकारियों ने फौरन संसद परिसर में गाड़ियों के आने-जाने पर रोक लगा दी। अचानक एंटी रूकने से गेट के बाहर गाड़ियों की कतार लग गई और कुछ देर के लिए वहां अफरा-तफरी जैसा माहौल बन गया। सुरक्षा टीम ने तुरंत मौके पर पहुंचकर पूरे मामले की जांच की। सायरन बजने के बाद इसलिए भी हलचल तेज हो गई क्योंकि मौके पर संसद में बजट सत्र चल रहा है।

## ऑपरेशन सिंदूर टिप्पणी मामले में प्रोफेसर अली खान को राहत, हरियाणा सरकार ने बंद किया केस

नई दिल्ली (एजेंसी)। ऑपरेशन सिंदूर पर की गई टिप्पणी को लेकर विवादों में घिरे अशोक युनिवर्सिटी के इतिहास के प्रोफेसर अली खान महमूदाबाद को बड़ी राहत मिलती नजर आ रही है। हरियाणा सरकार ने सुप्रीम कोर्ट को बताया है कि वह प्रोफेसर के खिलाफ दर्ज आपराधिक मामले में आगे अभियोजन की अनुमति नहीं देगी और इसे एक बार की उदारता मानते हुए कार्रवाई बंद करने का फैसला किया है। सरकार के इस रुख के बाद यह मामला अब लगभग खत्म होता दिखाई दे रहा है। कोर्ट में बताया गया कि राज्य सरकार ने प्रोफेसर अली खान के खिलाफ



चल रही आपराधिक कार्रवाई को बंद करने का फैसला किया है। सरकार ने इसे एक बार की उदारता (वन-टाइम सेग्मेंटिनिटी) बताते हुए आपराधिक कार्रवाई को बंद करने का फैसला किया है। दरअसल, प्रोफेसर अली खान महमूदाबाद पर आरोप था कि उन्होंने ऑपरेशन सिंदूर को लेकर टिप्पणी की थी। बता दें कि डॉ. ऑपरेशन सिंदूर भारत की वह जवाबी कार्रवाई थी

जो पहलगाम में हुए आतंकी हमले के बाद पाकिस्तान के खिलाफ की गई थी। इस मामले की सुनवाई सुप्रीम कोर्ट में जस्टिस सुर्यकांत की अगुवाई वाली बेंच कर रही थी। सुनवाई के दौरान हरियाणा सरकार की ओर से अतिरिक्त सॉलिसिटर जनरल एसवी राजू ने कोर्ट को बताया कि कोर्ट के पहले दिए गए सुझाव के बाद सरकार ने इस मामले को बंद करने का फैसला किया है। सुप्रीम कोर्ट ने अपनी टिप्पणी में कहा कि राज्य सरकार ने बताया है कि वह इस मामले में आगे कार्रवाई के लिए अभियोजन की अनुमति नहीं देगी। कोर्ट ने यह भी कहा कि चार्जशीट पहले ही दखिल हो चुकी है, लेकिन सरकार ने आगे केस न चलाने का फैसला लिया है।

## चुनावी राज्य पश्चिम बंगाल में ईडी ने 10 लोकेशन पर छापा मारा

कोलकाता (एजेंसी)। प्रवर्तन निदेशालय (ED) ने सोमवार को चुनाव वाले राज्य पश्चिम बंगाल में कई जगहों पर छापे मारे। ये छापे एक अवैध कॉल सेंटर के कामकाज की जांच के सिलसिले में मारे गए। सिलीगुड़ी, हावड़ा, बिधाननगर और दुर्गापुर में करीब 10 जगहों पर छापे मारे गए। एजेंसी के अधिकारियों ने बताया कि यह जांच एक अवैध कॉल सेंटर की गतिविधियों से जुड़ी है। अभी यह साफ नहीं हो पाया है कि क्या इस जांच का कोई संबंध राजनीतिक फंडिंग या चुनावी प्रक्रिया से जुड़े प्रलोभनों से है। जिन लोगों की तलाश की जा रही है, उनमें सुराश्री कर, सम्राट घोष और सुभाजीत चक्रवर्ती के अलावा कुछ अन्य लोग भी शामिल हैं। अधिकारियों ने बताया कि जिन कॉल सेंटरों पर जांच चल रही है, उनके जरिए कई लोगों को ठगा गया है। चुनाव आयोग ने रविवार को पश्चिम बंगाल में विधानसभा चुनावों का कार्यक्रम घोषित किया। आयोग ने बताया कि राज्य में दो चरणों में 23 और 29 अप्रैल को चुनाव होंगे। वोटों की गिनती 4 मई को असम, केरल और तमिलनाडु के साथ-साथ केंद्र शासित प्रदेश पुडुचेरी के साथ ही होगी।



## बिहार में एनडीए ने सभी 5 राज्यसभा सीटें

महागठबंधन के 4 विधायक नहीं पहुंचे, वोट विवाद पर हरियाणा में काउंटिंग रुकी

नई दिल्ली (एजेंसी)। नई दिल्ली। हरियाणा, बिहार और ओडिशा की 11 राज्यसभा सीटों के लिए सोमवार को मतदान हुआ। NDA ने बिहार की सभी पांचों राज्यसभा सीटों पर जीत दर्ज की है। बीजेपी के प्रदेश अध्यक्ष संजय सरावगी ने ऐलान किया है। इस जीत के साथ मुख्यमंत्री नीतीश कुमार और बीजेपी अध्यक्ष नितिन नवीन राज्यसभा पहुंच गए हैं। तीनों राज्यों में कुल 14 उम्मीदवार मैदान में हैं। ओडिशा में काउंटिंग जारी है। हरियाणा में राज्यसभा चुनाव के लिए मतदान के दौरान दो कांग्रेसी विधायकों के वोटों पर आपत्ति के बाद काउंटिंग रोक दी गई। बीजेपी के गौरव गौतम और किशन बेदी ने इन दोनों वोटों पर आपत्ति जताई। बिहार और ओडिशा में मतदान के दौरान कांग्रेस विधायकों ने क्रॉस वोटिंग की। बिहार में NDA के सभी 202 विधायकों ने, जबकि महागठबंधन की तरफ से 37 विधायकों ने वोट डाले। कांग्रेस के तीन और आरजेडी के एक विधायक नदारद रहे। वहीं, हरियाणा में 90 विधायक में से 88 विधायकों ने वोट डाला। इंडियन नेशनल लोकदल (INLD) के दोनों विधायक अर्जुन चौटाला और आदित्य देवीलाल वोटिंग से दूर रहे। कांग्रेस अध्यक्ष मल्लिकार्जुन खड़गे ने राज्यसभा चुनाव को लेकर




अभय चौटाला ने कहा- जनता की आवाज पर फैसला लिया इनेलो के राष्ट्रीय अध्यक्ष अभय चौटाला ने कहा- जनता की आवाज पर फैसला लिया कि हमारे दोनों विधायक चुनाव से दूरी बनाएंगे। भाजपा का रवेया सही नहीं रहा। इन्होंने जात-पात, महजब की राजनीति की। निर्दलीय उम्मीदवार सतीश नांदल मुझसे मिले थे। मैंने साफ कह दिया था कि इस पर पार्टी का सामूहिक फैसला होगा। कांग्रेस में कोई क्रॉस वोट होता तो इसकी जिम्मेदारी भूपेंद्र सिंह हट्टा की होगी। कांग्रेस से 30 का आंकड़ा पार नहीं होगा। क्रॉस वोटिंग करना पाप है। इस पर कानून बनना चाहिए।

चुनाव आयोग को पत्र लिखा है। उन्होंने लिखा- चुनाव की निष्पक्षता और पवित्रता में हस्तक्षेप करने की स्पष्ट कोशिश की जा रही है और इसे चुनाव आयोग को तुरंत रोकना या ठीक करना चाहिए। इसके अलावा, हमारे वैध मतदाताओं या डाले गए वोटों को अयोग्य ठहराने की अनुमति नहीं दी जा सकती। यह पूरी तरह से चुनावी प्रक्रिया को प्रभावित करने और पटरों से उतारने का प्रयास है। जानकारी के अनुसार, चुनाव में बिहार के नीतीश कुमार और बीजेपी अध्यक्ष नितिन नवीन को 44-44 वोट मिले। वहीं रामनाथ ठाकुर और उपेंद्र कुशवाहा को 42-42 वोट मिले हैं। 5वीं सीट के लिए पहली वरीयता में बीजेपी कैडिडेट शिवेश राम को 30 वोट मिले थे। हालांकि दूसरी वरीयता में शिवेश राम ने RJJD के एडी सिंह को हरा दिया है। एडी सिंह को 37 वोट मिले हैं। हालांकि, RJJD विधायक संजयजीत ने दावा किया है कि उन्हें 38 वोट मिले हैं। ओडिशा के विपक्ष के नेता और पूर्व मुख्यमंत्री नवीन पटनायक ने कहा- ब्रह्मगिरि की विधायक ने मतदान करते समय गलती की थी। लेकिन मतदान कक्ष में बैठे अधिकारी ने अवैध रूप से उनके वोट को स्वीकार कर लिया और दूसरा वोट जारी कर दिया।

## ओडिशा: मेडिकल कालेज में आग, 10 मरीजों की मौत

11 कर्मचारी भी झुलसे, मृतकों के परिजन को 25-25 लाख मुआवजा

कटक (एजेंसी)। ओडिशा के कटक में सोमवार तड़के एक दिल दहला देने वाला हादसा हुआ। यहां के एससीबी मेडिकल कालेज और अस्पताल के आईसीयू में भीषण आग लग गई। इस घटना में अब तक 10 मरीजों की मौत हो चुकी है। अधिकारियों ने बताया कि आग सुबह करीब 2:30 से 3:00 बजे के बीच लगी। मामले को लेकर एक अधिकारी ने बताया, आग अस्पताल के ट्रॉमा केयर विभाग के आईसीयू में भड़की थी और देखते ही देखते आग ने बड़ा रूप ले लिया। यहां उन मरीजों का इलाज चल रहा था जिनकी हालत बहुत



गंभीर थी। आग लगने की सूचना मिलते ही दमकल विभाग की टीमें तुरंत अस्पताल पहुंचीं। दमकल कर्मियों ने अभियान चलाकर आग पर काबू पाया। मरीजों को सुरक्षित बाहर निकालने की कोशिश में अस्पताल के 11 कर्मचारी भी झुलस गए। कुल 23 मरीजों को आनन-फानन में दूसरे विभागों और वार्डों में शिफ्ट किया गया। इस वचाव कार्य में अस्पताल के कर्मचारियों, पुलिस और मरीजों के



साथ आए लोगों ने भी सहयोग किया। हादसे की खबर मिलते ही मुख्यमंत्री मोहन चरण माड़ी और स्वास्थ्य मंत्री मुकेश महालिंग अस्पताल पहुंचे। उन्होंने वहां के हालात का जायजा लिया और भर्ती

अपनी चपेट में ले लिया था। मुख्यमंत्री मोहन चरण माड़ी ने बताया कि सात गंभीर मरीजों की मौत शिफ्टिंग के दौरान ही हो गई थी। इसके बाद तीन और मरीजों ने इलाज के दौरान तप तोड़ दिया। मुख्यमंत्री ने अधिकारियों को निर्देश दिए हैं कि घायल मरीजों के इलाज में कोई कमी न रहे। उन्होंने इस हादसे में जान गंवाने वाले लोगों के परिवारों के प्रति संवेदना व्यक्त की। सरकार ने हर मृतक के परिवार को 25 लाख रुपये की आर्थिक सहायता देने का फैसला किया है। फिलहाल अस्पताल में स्थिति को संभालने की कोशिश की जा रही है और मामले की गहराई से जांच हो रही है।

## राज्यसभा में एलपीजी संकट पर जमकर हुआ हंगामा

खड़गे बोले: सरकार को पहले से पता था, इंतजाम क्यों नहीं किया

नई दिल्ली (एजेंसी)। बजट सत्र के दूसरे फेज में सोमवार को लोकसभा में पहली बार प्रश्नकाल बिना किसी हंगामे के पूरा हुआ। इधर राज्यसभा में LPG सिलेंडर के संकट को लेकर विपक्ष ने सवाल उठाए। कांग्रेस अध्यक्ष मल्लिकार्जुन खड़गे ने राज्यसभा में कहा कि पेट्रोलियम मंत्री ने लोकसभा में दावा किया कि छह लाख की कोई कमी नहीं है, लेकिन जमीनी हकीकत सरकारी दावों को गलत साबित कर रही है। अगर सरकार समय रहते इंतजाम कर लेती, तो हालात इतने खराब नहीं होते। इस पर भाजपा सांसद जेपी नड्डा ने खड़गे को टोका। उन्होंने कहा कि यह शूचकाल का समय है। आपने बहुत समय से बोले रहे हैं, नियम सभी के लिए समान होते हैं। संसदीय कार्य मंत्री किरिन रिज्जु ने भी खड़गे को टोका। लोकसभा में सदन की कार्यवाही शुरू होते ही कुछ विपक्षी सांसदों ने अपने मुद्दे



तुरंत उठाने की मांग की। इस पर स्पीकर ओम बिरला ने कहा कि उन्हें दोपहर 12 बजे प्रश्नकाल खत्म होने के बाद बोलने का मौका दिया जाएगा। प्रश्नकाल के दौरान वित्त मंत्री निर्मला सीतारमण, केंद्रीय मंत्री मनसुख मांडविया और गजेंद्र सिंह शेखावत ने सांसदों के सवालों के जवाब दिए। राज्यसभा में कार्यकाल पूरा होने पर रंजन गोगोई को विदाई दी गई। 9 मार्च से शुरू हुए बजट सत्र के दूसरे चरण के पहले हफ्ते में विपक्ष के विरोध के कारण सुबह 11 बजे से 12 बजे तक होने वाला प्रश्नकाल पूरा नहीं हो पा रहा था। लोकसभा में

कि हम दूसरे तरीके भी ढूंढ रहे हैं। विपक्ष ऐसे राज्यों में जिस पार्टी का पलड़ा भारी है, उसे बढ़ावा देने के बारे में क्यों नहीं सोच रहा है? उन्हें उस विभाग से बात करनी चाहिए जो लोगों के खाने का ध्यान रख रही है। वे दूसरे तरीके बता सकते हैं। हम पश्चिम एशिया के एक मुद्दे की वजह से बनी इस मुश्किल से निकलने की कोशिश कर रहे हैं। हमें अच्छे नतीजे देखने का इंतजाम करना चाहिए। प्रश्नकाल के दौरान सांसदों के सवालों का जवाब देते हुए नागरिक उड्डयन मंत्री राममोहन नायडू ने लोकसभा में बताया कि ब्राजील की एरोस्पेस कंपनी एम्ब्रवर ने एक भारतीय एरोस्पेस कंपनी के साथ करार किया है। इसके तहत भारत में जल्द विमान असेंबली की सुविधा शुरू की जाएगी। नायडू ने यह भी बताया कि रूस की सुखाई कंपनी ने भारत की HAL के साथ समझौता किया है, जिसके तहत रूस 100 सुपरजेट का निर्माण भारत में किया जाएगा।

## विस. चुनाव: भाजपा की 144 नामों की पहली सूची जारी

ममता के खिलाफ शुभेंद्रु को टिकट, अशोक डंडा भी मैदान में

विधानसभा चुनाव 2026				
बंगाल भाजपा की पहली सूची में बड़े नाम				
शुभेंद्रु चक्रवर्ती वैद्य प्रतियोग	अशोक डंडा पूर्व मंत्री	ह्रिषीक चोपड़ा पूर्व मंत्री	स्वप्न दास सुभा	अनंता पाल
भवालीपुर और नंदीग्राम से टिकट	मोक्षा से उम्मीदवार	खड़गपुर से मैदान में	रासबिहारी से उम्मीदवार	आससोल रहित से टिकट

कोलकाता (एजेंसी)। पश्चिम बंगाल विधानसभा चुनाव को लेकर सियासी हलचल तेज हो गई है। चुनाव की तारीखों के ऐलान के बाद भाजपा ने अपनी चुनावी रणनीति को आगे बढ़ाते हुए 144 उम्मीदवारों की पहली सूची जारी कर दी है। इस सूची में कई बड़े नेताओं को मैदान में उतारा गया है। खास बात यह है कि भाजपा ने इस बार नेता प्रतिपक्ष शुभेंद्रु अधिकारी को दो विधानसभा सीटें नंदीग्राम और भवालीपुर से उम्मीदवार बनाया गया है। बता दें, पिछली बार शुभेंद्रु को नंदीग्राम से टिकट मिला था। इसके बाद ममता ने नंदीग्राम से शुभेंद्रु के खिलाफ चुनाव लड़ने का ऐलान किया था। साथ ही ममता भवालीपुर से भी चुनावी मैदान में थी। नंदीग्राम में दोनों के बीच कटौती टक्कर देखने को मिली थी। ममता नंदीग्राम से हार गई थीं। हालांकि भवालीपुर से वो जीत गई थीं। इस बार भाजपा ने बड़ा दांव खेलते हुए शुभेंद्रु को भवालीपुर और नंदीग्राम दोनों से प्रत्याशी बनाया है। क्रिकेटर अशोक डंडा को भाजपा ने फिर से मोक्ष विधानसभा सीट से मौका दिया है। इससे पहले भी डंडा को भाजपा ने मोक्ष विधानसभा से ही टिकट दिया था और उन्होंने 1260 वोटों से जीत दर्ज की थी। भाजपा की इस सूची में कई प्रमुख नेताओं को जगह दी गई है। पार्टी ने पूर्व प्रदेश अध्यक्ष दिलीप घोष को खड़गपुर सदर सीट से उम्मीदवार बनाया है।

## घर में रसोई गैस खत्म, इंडक्शन भी नहीं मिल रहा

400 से 500% बढ़ी डिमांड, चीन से 45 दिन में आगवा कच्चा माल

नई दिल्ली (एजेंसी)। इंडराल-ईगन जंग का देश में LPG सिलेंडर की सप्लाई पर असर पड़ा है। LPG सिलेंडर की कमी के बीच इंडक्शन कुकर की डिमांड अचानक कई गुना बढ़ गई है। हालात ये हैं कि कई इलेक्ट्रॉनिक्स दुकानों में इंडक्शन स्टोव का स्टॉक खत्म हो चुका है। कंपनियों के लिए भी डिमांड पूरी करना मुश्किल हो रहा है। इलेक्ट्रॉनिक्स डीलर्स के मुताबिक, पिछले कुछ दिनों में इंडक्शन कुकर की बिक्री में 400 से 500% का इजाफा हुआ है। बाजार के जानकारों का कहना है कि इंडक्शन बनाने में इस्तेमाल होने वाला

ज्यादातर कच्चा माल चीन से आता है। इसलिए नई सप्लाई आने में करीब 45 दिन का वक्त लग सकता है। ऐसे में कंपनियों के लिए प्रोडक्शन बनाए रखना मुश्किल हो रहा है। भोपाल के इलेक्ट्रॉनिक्स बाजारों में इंडक्शन स्टोव खरीदने वालों की भीड़ बढ़ गई है। LPG सिलेंडर की सप्लाई को लेकर बनी अनिश्चितता के कारण कई परिवार एहतियात के तौर पर इंडक्शन खरीद रहे हैं। इसकी डिमांड जानने के लिए हम सबसे पहले बाजार पहुंचे। यहां मिली नुसरत कहती हैं, हहमारा परिवार बड़ा है, इसलिए एक साथ तीन इंडक्शन खरीद रही



हैं। सिलेंडर के साथ-साथ इंडक्शन के दाम भी बढ़ गए हैं। पिछले महीने जो इंडक्शन 2200 रूप में मिल रहा था। अब वही करीब 3000 रूप का हो गया है। लगता

है आने वाले दिनों में दाम और बढ़ेंगे। रमजान का महीना चल रहा है, रोज शाम को इपतारी के लिए घर में खाना बनाना जरूरी है। ईद की तैयारी भी करनी है, इसलिए एहतियात के तौर पर इंडक्शन खरीदना पड़ रहा है। वहीं बाजार में मिले कैलाश भी गैस सिलेंडर की सप्लाई न होने से परेशान हैं। उन्होंने बताया कि कई दुकानों पर पूछ चुके लेकिन इंडक्शन नहीं मिल रहा। कैलाश कहते हैं, गैस सिलेंडर के लिए नंबर लगाया है, लेकिन कह रहे हैं कि मिलने में 8-10 दिन लग सकते हैं। इलेक्ट्रॉनिक्स बाजार में ज्यादातर दुकानों पर इंडक्शन स्टोव

का स्टॉक भी खत्म हो चुका है। जिन दुकानों में इंडक्शन की गिनी-चुनी यूनिट्स बची भी हैं, वहां दाम काफी ज्यादा हैं। भोपाल में एक इलेक्ट्रॉनिक्स शोरूम मालिक श्याम बंसल बताते हैं, आमतौर पर जो माल एक हफ्ते या दस दिन में आता था, उसे अब हर दिन मंगाना पड़ रहा है। हम खुद महंगे दाम पर माल खरीद रहे हैं, इसलिए कस्टमर को भी महंगे में ही देना पड़ रहा है। हालांकि कोशिश यही है कि जरूरत के समय ज्यादा मुनाफा न लिया जाए। बाजार के जानकार बताते हैं कि आमतौर पर गर्मियों में इंडक्शन स्टोव की बिक्री कम हो जाती है।

# दो टूक- गैस की कतारों से उठते सवाल: कितनी सुरक्षित है भारत की ऊर्जा व्यवस्था?

(लेखक- योगेश कुमार गोयल )

**भारत के लिए यह संकट इसलिए अधिक गंभीर है क्योंकि देश की ऊर्जा संरचना में एलपीजी की भूमिका पिछले एक दशक में अत्यधिक बढ़ गई है। भारत आज हर वर्ष लगभग 3 करोड़ टन से अधिक एलपीजी का उपभोग करता है लेकिन घरेलू उत्पादन इस मांग का आधा हिस्सा भी पूरा नहीं कर पाता। शेष आवश्यकता खाड़ी देशों से आयात करके पूरी की जाती है।**

ऊर्जा सुरक्षा की परीक्षा बनता गैस संकट मध्य-पूर्व में अमेरिका-इजरायल और ईरान के बीच छिड़े संघर्ष ने दुनिया को एक बार फिर यह याद दिला दिया है कि आधुनिक वैश्विक अर्थव्यवस्था की नसों में बहने वाली ऊर्जा कितनी असुरक्षित है। होर्मुज जलडमरूमध्य में तनाव और समुद्री आवागमन के ठप होने से वैश्विक ऊर्जा आपूर्ति श्रृंखला में गहरा व्यवधान पैदा हुआ है, जिसका सबसे तीखा असर भारत जैसे आयात-निर्भर देशों पर दिखाई दे रहा है। भारत में रसोई गैस अर्थात् एलपीजी का संकट संसद से लेकर सड़क तक चर्चा का विषय बन गया है। देश के अनेक शहरों में गैस एजेंसियों के बाहर लंबी कतारें लगा रही हैं, कमर्शियल सिलेंडरों की किल्लत के कारण होटल-रेस्टोरेंट बंद हो रहे हैं और कालाबाजारी के समाचार निरंतर सामने आ रहे हैं। यह स्थिति केवल अस्थायी आपूर्ति बाधा का मामला नहीं है बल्कि भारत की ऊर्जा सुरक्षा की संरचनात्मक कमजोरियों को उजागर करने वाला गंभीर संकेत है।

वैश्विक ऊर्जा मानचित्र में होर्मुज जलडमरूमध्य की भूमिका अत्यंत निर्णायक है। फारस की खाड़ी को अरब सागर से जोड़ने वाला यह लगभग 21 मील चौड़ा समुद्री मार्ग दुनिया का सबसे महत्वपूर्ण ऊर्जा 'चोकपॉइंट' माना जाता है। वैश्विक तेल और गैस आपूर्ति का लगभग 20 प्रतिशत इसी संकरे मार्ग से होकर गुजरता है। सऊदी अरब, कतर,

संयुक्त अरब अमीरात, कुवैत और इराक जैसे बड़े ऊर्जा निर्यातक देश अपने तेल और गैस के विशाल भंडार को दुनिया के बाजारों तक पहुंचाने के लिए इसी मार्ग पर निर्भर हैं। ऐसे में जब इस क्षेत्र में युद्ध या सैन्य तनाव बढ़ता है तो पूरी दुनिया की ऊर्जा व्यवस्था अस्थिर हो जाती है। वर्तमान संघर्ष ने भी यही किया है। ईरान द्वारा होर्मुज क्षेत्र में समुद्री गतिविधियों को सीमित करने और जहाजों पर संभावित हमलों की चेतावनी ने कई टैंकरों को रोक दिया है, जिससे एलपीजी और एलएनजी के जहाज समुद्र में फंस गए हैं और आयात पर निर्भर देशों को बड़ा झटका लगा है।

भारत के लिए यह संकट इसलिए अधिक गंभीर है क्योंकि देश की ऊर्जा संरचना में एलपीजी की भूमिका पिछले एक दशक में अत्यधिक बढ़ गई है। भारत आज हर वर्ष लगभग 3 करोड़ टन से अधिक एलपीजी का उपभोग करता है लेकिन घरेलू उत्पादन इस मांग का आधा हिस्सा भी पूरा नहीं कर पाता। शेष आवश्यकता खाड़ी देशों से आयात करके पूरी की जाती है। अनुमान है कि भारत में आने वाली एलपीजी का 80 से 90 प्रतिशत हिस्सा होर्मुज जलडमरूमध्य से होकर ही गुजरता है। यही कारण है कि जैसे ही इस मार्ग में व्यवधान आया, उसका सबसे पहला और सबसे तेज असर भारत की रसोई पर दिखाई देने लगा। यह एक कठोर सच्चाई है कि भारतीय परिवारों की ऊर्जा सुरक्षा काफी हद तक एक संकरे समुद्री मार्ग पर निर्भर है।

इसी संकट के दौरान पेट्रोल और डीजल की

उपलब्धता अपेक्षाकृत सामान्य बनी हुई है। पेट्रोल पंपों पर न तो लंबी कतारें दिखाई दे रही हैं और न ही कीमतों में अचानक उछाल आया है। इसका कारण यह है कि भारत ने पिछले वर्षों में कच्चे तेल की आपूर्ति को लेकर अपेक्षाकृत अधिक लचीला दांचा विकसित किया है। आज भारत 40 से अधिक देशों से कच्चा तेल आयात करता है और रूस, अमेरिका तथा अफ्रीका के कई देशों से आने वाला तेल पैमानों से भारत पहुंचता है, जो होर्मुज पर निर्भर नहीं हैं। इसके अतिरिक्त भारत के पास रणनीतिक पेट्रोलियम भंडार भी मौजूद हैं, जिनमें आपातकालीन परिस्थितियों के लिए लाखों बैरल कच्चा तेल संग्रहीत किया जाता है। इन भंडारों और विविध आपूर्ति स्रोतों के कारण पेट्रोल और डीजल की उपलब्धता तुरंत प्रभावित नहीं होती।

इसके विपरीत एलपीजी के मामले में स्थिति बिल्कुल अलग है। एलपीजी को तरल रूप में सुरक्षित रखने के लिए अत्यधिक दबाव और विशेष टैंकों की आवश्यकता होती है, जिसके कारण बड़े पैमाने पर इसका भंडारण करना महंगा और तकनीकी रूप से जटिल होता है। यही कारण है कि भारत के पास एलपीजी का कोई बड़ा सामरिक भंडार नहीं है। उपलब्ध आंकड़ों के अनुसार, देश में एलपीजी का जो सीमित भंडार है, वह मुश्किल से दो-तीन दिन की खपत के बराबर ही है। परिणामस्वरूप जैसे ही आयात में थोड़ी भी बाधा आती है, उसका असर तुरंत बाजार और घरेलू उपभोक्ताओं पर दिखाई देने लगता है। यही वह संरचनात्मक कमजोरी है, जिसने मौजूदा संकट को

गहरा बना दिया है। इस संकट का एक दूसरा पहलू भी है, जिसे नजरअंदाज नहीं किया जा सकता। पिछले दशक में 'प्रधानमंत्री उज्वला योजना' के माध्यम से करोड़ों गरीब परिवारों तक रसोई गैस पहुंचाई गई है। इस योजना ने ग्रामीण महिलाओं को धुएँ से मुक्ति दिलाने और स्वच्छ ऊर्जा उपलब्ध कराने में महत्वपूर्ण भूमिका निभाई है। वर्ष 2014 में जहां देश में एलपीजी कनेक्शनों की संख्या लगभग 14 करोड़ थी, वहीं आज यह बढ़कर 33 करोड़ से अधिक हो चुकी है। यह सामाजिक दृष्टि से अत्यंत सकारात्मक परिवर्तन है किंतु इसका अर्थ यह भी है कि भारत की घरेलू ऊर्जा व्यवस्था अब एलपीजी के निरंतर प्रवाह पर पहले से कहीं अधिक निर्भर हो गई है। जब इस प्रवाह में व्यवधान आता है तो उसका प्रभाव करोड़ों परिवारों के दैनिक जीवन पर पड़ता है। संकट का असर केवल घरेलू रसोई तक सीमित नहीं है। उद्योग, होटल, रेस्टोरेंट, छोटे व्यवसाय और खाद्य प्रसंस्करण इकाइयां भी बड़े पैमाने पर एलपीजी और प्राकृतिक गैस पर निर्भर हैं। जब आपूर्ति सीमित होती है तो सबसे पहले इन्हीं क्षेत्रों की गैस आपूर्ति घटाई जाती है ताकि घरेलू उपभोक्ताओं को प्राथमिकता दी जा सके। परिणामस्वरूप औद्योगिक उत्पादन प्रभावित होता है, छोटे कारोबारियों पर आर्थिक दबाव बढ़ता है और कई स्थानों पर रोजगार प्रभावित होते हैं। रटील और धातु उद्योगों से लेकर ढाबों और छोटे भोजनालयों तक, अनेक क्षेत्र इस संकट की मार झेल रहे हैं। हालांकि सरकार ने इस स्थिति से निपटने के लिए कुछ आपातकालीन कदम उठाए

हैं। रिफाइनरियों को निर्देश दिया गया है कि वे कच्चे तेल के प्रसंस्करण के दौरान एलपीजी की रिक्तियों को अधिकतम करें। कुछ पेट्रोकेमिकल उत्पादों को अस्थायी रूप से रसोई गैस उत्पादन की दिशा में मोड़ा जा रहा है। इसके साथ ही अमेरिका और पश्चिम अफ्रीका जैसे क्षेत्रों से अतिरिक्त एलपीजी कार्गो मंगाने के प्रयास भी किए जा रहे हैं। कमर्शियल सिलेंडरों की आपूर्ति पर अस्थायी नियंत्रण लगाकर घरेलू उपभोक्ताओं को प्राथमिकता देने का निर्णय भी इसी रणनीति का हिस्सा है। हालांकि ये सभी कदम तात्कालिक राहत प्रदान कर सकते हैं लेकिन दीर्घकालिक समाधान के लिए इससे कहीं अधिक व्यापक नीति की आवश्यकता है।

दरअसल यह संकट केवल एक युद्ध का परिणाम नहीं है बल्कि यह भारत की ऊर्जा नीति के उस खालीपन की ओर संकेत करता है, जिस पर लंबे समय से पर्याप्त ध्यान नहीं दिया गया। कच्चे तेल के लिए रणनीतिक भंडार बनाए गए, आपूर्ति स्रोतों का विविधीकरण किया गया और रिफाइनिंग क्षमता का विस्तार किया गया लेकिन एलपीजी और गैस सुरक्षा के लिए उसी स्तर की दूरदर्शिता नहीं दिखाई गई। यदि देश में एलपीजी का पर्याप्त सामरिक भंडार होता या गैस भंडारण अवसंरचना विकसित की गई होती तो आज स्थिति इतनी गंभीर नहीं होती। यह भी आवश्यक है कि पाइप नेचुरल गैस नेटवर्क का विस्तार तेजी से किया जाए ताकि घरेलू ऊर्जा व्यवस्था केवल सिलेंडर आधारित मॉडल पर निर्भर न रहे।

## शहादत - ए - खामनेई: मर के जीना सीखा दिया तूने

(लेखक - तनवीर जाफरी )

## संपादकीय

### वांगचुक की रिहाई

आखिरकार गुह मंत्रालय द्वारा राष्ट्रीय सुरक्षा अधिनियम हटाने से जलवायु कार्यकर्ता सोनम वांगचुक की रिहाई हो गई है। वांगचुक गत वर्ष सितंबर से जोधपुर जेल में बंद थे, जिसको लेकर विपक्षी राजनीतिक दल व विभिन्न सामाजिक संगठन तीखी प्रतिक्रिया व्यक्त करते रहे हैं। अब सरकार की दलील है कि यह फैसला लद्दाख में शांति, स्थिरता और संवाद का माहौल बनाने के लिये लिया गया है। वहीं विपक्षी राजनीतिक दलों का कहना है कि 17 मार्च को सुप्रीम कोर्ट में वांगचुक की हिरासत को चुनौती देने वाली याचिका पर सुनवाई होनी थी। गिरफ्तारी का आधार मजबूत न होने पर केंद्र सरकार को उन्हें रिहा करने को बाध्य होना पड़ा है। उल्लेखनीय है कि रेमन मैग्सेसे पुरस्कार से सम्मानित जलवायु कार्यकर्ता, अभिनव शैक्षिक व वैज्ञानिक प्रयोगों के लिए चर्चित सोनम वांगचुक को कड़े राष्ट्रीय सुरक्षा कानून के तहत बीते साल सितंबर में गिरफ्तार किया गया था। दरअसल, वे लंबे समय से लद्दाख को राज्य का दर्जा देने और उसे संविधान की छठी अनुसूची में शामिल करने वाले आंदोलन से जुड़े रहे। उन्होंने कई बार अनशन किया। पदयात्रा के जरिये दिल्ली पहुंचकर भी उन्होंने अनशन किया था। लेकिन सितंबर में आंदोलन के हिंसक होने के बाद उन्हें गिरफ्तार कर लिया गया था। वहीं केंद्र सरकार की दलील है कि क्षेत्र के लोगों की मांगों का समाधान निकालने के लिये लद्दाख के अलग-अलग समुदायों, नेताओं और संगठनों से निरंतर बातचीत के प्रयास जारी हैं। साथ ही लद्दाख के लिये सभी जरूरी सुरक्षा उपाय करने की बात कही गई है। वहीं विपक्षी दल सवाल पूछ रहे हैं कि अंतर्राष्ट्रीय ख्याति प्राप्त जलवायु परिवर्तन कार्यकर्ता सोनम वांगचुक की राष्ट्रीय सुरक्षा कानून के तहत गिरफ्तारी की तार्किकता क्या थी? क्या लोकतांत्रिक ढंग से अपनी बात कहने की आजादी का अतिक्रमण नहीं हो रहा है? नागरिक संगठनों से जुड़े लोगों ने वांगचुक को उनके ठंड़े प्रदेश लद्दाख से 1400 किमी दूर गर्म प्रदेश राजस्थान की जोधपुर जेल में रखने पर भी सवाल उठाये थे। उल्लेखनीय है कि बीते माह शीर्ष अदालत ने भी सोनम वांगचुक की खराब सेहत के मद्देनजर, उनकी हिरासत पर पुनर्विचार करने को कहा था। दरअसल, बार-बार पेटदर्द की शिकायत पर उनकी पत्नी ने विशेषज्ञ डॉक्टरों से जांच करवाने के लिये आवेदन किया था। साथ ही कोर्ट से मासिक स्वास्थ्य रिपोर्ट की भी मांग की थी। तब शीर्ष अदालत की पीठ ने टिप्पणी की थी कि यदि हिरासत के आदेश में कानूनी त्रुटियां हैं तो इसे रद्द भी किया जा सकता है। वहीं सरकार की दलील थी कि आंदोलन को हिंसक बनाने में भूमिका के चलते राष्ट्रीय सुरक्षा अधिनियम लागू करने के पर्याप्त कारण मौजूद थे। वहीं विपक्षी कांग्रेस के नेता कह रहे हैं कि वांगचुक को 170 दिन हिरासत में रखने का हिसाब कौन देगा? वे इस मामले में केंद्र की कार्यप्रणाली पर सवाल उठाते रहे हैं। अन्य विपक्षी दल भी इस रिहाई के बाद केंद्र सरकार पर हमलावर हैं। वे राष्ट्रीय सुरक्षा कानून के बेजा इस्तेमाल के आरोप लगा रहे हैं।

पूरे विश्व को अशांति की आग में झोंकने वाले अमेरिका व उसके ऋर सहयोगी मित्र इस्राइल द्वारा आखिरकार ईरान पर एक बार फिर युद्ध थोप कर वहां भारी नरसंहार की इबारत लिखी जा रही है। अमेरिका व इस्राइल जैसे परमाणु हथियार रखने वाले देशों का कहना है कि परमाणु हथियार रखना केवल उन जैसे जन संहारक देशों का ही एकाधिकार है। अमेरिका के इशारों पर नाचने से इंकार करने व उसे सर्वशक्तिमान स्वीकार करने वाले ईरान जैसे देश का तो हरगिज नहीं। वैसे तो अब तक ईरान भी परमाणु हथियार बनाने से इंकार करता रहा है। परन्तु इराक की ही तरह इसी बात को बहाना बनाकर अमेरिका व इस्राइल ईरान पर टूट पड़े हैं। ईरान से रोजाना भारी जनहानि की खबरें आ रही हैं। जैसे जैसे युद्ध लंबा होता जा रहा है वैसे वैसे अमेरिका के हौसले परत होते जा रहे हैं और वह और भी अधिक आक्रामकता दिखाकर आम लोगों पर बंबारी कर अपनी खीज उतार रहा है। ठीक इसके विपरीत अपने सर्वोच्च गुरु अयातुल्लाह सैय्यद अली खामनेई की शहादत जैसी बड़ी कुर्बानी देने तथा लगभग 170 स्कूलों बच्चियों की शहादत के बाद भी ईरानी जनता का जज्बा-ए-शहादत और भी सर चढ़ कर बोल रहा है। अमेरिका-इस्राइल के विरुद्ध व मौजूदा ईरानी सत्ता के समर्थन में राजधानी तेहरान सहित ईरान के विभिन्न शहरों में लाखों लोग दिन रात अपने बुलंद हौसलों के साथ ईरानी सैनिकों के समर्थन में प्रदर्शन कर रहे हैं। लाखों प्रदर्शनकारी तो शहीद होने के जख्मे के साथ अपने शरीर पर कफन लपेटकर प्रदर्शन करते देखे गये। तेहरान में तो ऐसी ही एक बड़ी रैली पर इस्राइल द्वारा बंबारी भी की गयी। परन्तु ईरानियों के हौसले और बुलंद होते जा रहे हैं। निःसंदेह अमेरिका व इस्राइल के शबाब में पश्चिमी मीडिया दशकों से यह नरेटिव प्रसारित करता रहा है कि ईरानी सत्ता कट्टरपंथी है, यह सुन्नी जगत को निगल जाना चाहती है, अरब देशों के लिये ईरान सबसे बड़ा खतरा है, केवल अमेरिका ही ईरान से अरब देशों की रक्षा कर सकता है आदि आदि। और अरब देशों को ईरान का ही भय

दिखाकर अमेरिका ने मध्य पूर्व के अरब लीग सदस्य देशों में लगभग 15 से 20 के मध्य स्थायी और प्रमुख सुविधाओं वाले सैन्य ठिकाने बना रखे हैं। यहाँ अमेरिकी सैनिकों की तैनाती 40,000 से 50,000 के आसपास है। कतर, बहरीन, कुवैत, संयुक्त अरब अमीरात, सऊदी अरब, जॉर्डन, इराक, मिस्र, सीरिया के अतिरिक्त कई छोटे काउंटर-टेरिस्ट्रिज बेस भी शामिल हैं। जबकि ओमान जैसे कई देशों में अमेरिका की एक्सेस या पोर्ट सुविधाएं मौजूद हैं, हालांकि यहाँ पूर्ण अड्डे नहीं हैं। इन भारी भरकम सैन्य मौजूदगी के बल पर ही अमेरिका व इस्राइल अधिकांश खड़ी देशों को अपने कुचक्र में उलझाकर उनके तेल भंडारों का अपनी मनमर्जी से जबरदस्त दोहन कर रहे थे तथा उनकी सुरक्षा के नाम पर अरब देशों से भारी भरकम वसूली कर रहे थे। इतना ही नहीं बल्कि ईरान का भय दिखाकर ही बड़े ही नियोजित तरीके से इन्हीं देशों को अमेरिका व इस्राइल अपने हथियार बेचते रहते थे। परन्तु गत 28 फरवरी को पवित्र रमजान के महीने में अमेरिका व इस्राइल द्वारा ईरान पर किये गये आक्रमण में और युद्ध छिड़ते ही ईरान के सर्वोच्च नेता अयातुल्लाह सैय्यद अली खामनेई की शहादत ने न केवल अमेरिका व इस्राइल के अरमानों पर पानी फेर दिया बल्कि पूरे अरब जगत की आँखें भी खोलकर रख दीं। ईरान पहले ही कह चुका था कि यदि उसपर अमेरिका का हमला हुआ तो वह मध्य पूर्व में मौजूद अमेरिकी सैन्य ठिकानों को सबसे पहले निशाना बनायेगा। क्योंकि इन्हीं सैन्य अड्डों का इस्तेमाल अमेरिका व इस्राइल द्वारा ईरान के विरुद्ध किया जा रहा था। लिहाजा सामरिक दृष्टिकोण से भी यही सैन्य अड्डे ईरान के निशाने पर थे। और वही हुआ कि अमेरिका-इस्राइल के हमले के जवाब में ईरान ने इन्हीं अमेरिकी सैन्य ठिकानों को सबसे पहले निशाना बनाया। ईरान के दावों के अनुसार नहीं बल्कि द-न्यूयॉर्क टाइम्स में प्रकाशित उसके गत 11 मार्च के विश्लेषण के मुताबिक मध्य पूर्व में ईरान के हमलों से कम से कम 17 अमेरिकी सैन्य, राजनयिक और वायु रक्षा स्थलों को भारी नुकसान पहुंचा है। ये हमले मुख्य रूप से बहरीन, कुवैत, सऊदी अरब, कतर और यूएई सहित खाड़ी देशों में स्थित ठिकानों पर किये गये। इनमें

अनेक अमेरिकी सैनिक मारे गए व कई घायल हुये। इसके बाद अमेरिका ने उन प्रभावित सैन्य ठिकानों से अपने तमाम सैनिकों को वापस बुला लिया। और जिन अरब देशों की सुरक्षा के नाम पर गत 4 दशकों से गुलतफहमी का शिकार बना रहा था उन्हें उनके हाल पर छोड़ दिया। इतना ही नहीं बल्कि अमेरिका ने अपने नागरिकों को एक एडवाइजरी जारी कर उन्हें सऊदी अरब, संयुक्त अरब अमीरात, कुवैत, कतर, बहरीन, ओमान, जॉर्डन, मिस्र, लेबनान, यमन, इराक तथा सीरिया जैसे देशों को तत्काल छोड़ने की सलाह भी दे दी। अमेरिका द्वारा पीठ दिखाने के बाद पूरा इस्लामी जगत यह सोचने के लिये मजबूर हो गया कि वास्तव में अमेरिका द्वारा जिस ईरान को अरब देशों के लिये खतरा बताया जा रहा था वह ईरान नहीं बल्कि खूद अमेरिका ही उनके लिये सबसे बड़ा खतरा है। खामनेई की शहादत के बाद जिस तरह पूरे विश्व की अनेक संसदों व विधानसभाओं में सड़कों व बाजारों में खामनेई को श्रद्धांजलि पेश की गयी और साथ ही पूरे विश्व में शिया सुन्नी एकता के जो लहर दिखाई दे रही है उसकी तो अमेरिका ने कल्पना भी नहीं की होगी। आज केवल दुनिया के मुसलमान ही नहीं बल्कि क्रूर व शुद्ध व्यवसायी मानसिकता रखने वाले अमेरिकी साम्राज्यवाद से त्रस्त आ चुकी पूरी दुनिया अयातुल्ला खामनेई की शहादत को इसी लिये सलाम कर रही है कि उन्होंने शहीद होकर न केवल विश्वसतर पर शिया सुन्नी की उस खाई को पाटने में महत्वपूर्ण भूमिका निभाई जो अमेरिका व इस्राइल द्वारा ही गहरी की गयी थी बल्कि उन्होंने अमेरिकी के आगे घुटने टेकने से इंकार कर यह भी बता दिया कि ब्रह्माण्ड में सर्वशक्तिमान कोई अमेरिका जैसा देश या उसका कोई सनकी राष्ट्रपति नहीं बल्कि वही है जो सबका मालिक है और वह एक है और वही सबसे लिये सर्वशक्तिमान है। अयातुल्लाह खामनेई की शहादत पर श्रद्धांजलि स्वरूप कुवर महेंद्र सिंह बेदी सहर द्वारा कही गयी यह पंक्तियां सटीक बैठती हैं - जी के मरना तो सब को आता है। मर के जीना सीखा दिया तूने।।

(यह लेखक के व्यक्तित्व विचार हैं बहरीन, कुवैत, सऊदी अरब का सहमत होना अ निवार्य नहीं है)

## परमात्मा का दित्य उपहार है जीवन



मानव जीवन परमात्मा का दित्य उपहार है। जिंदगी को जीना सीखें। कुछ लोग जिंदगी को जीते हैं, कुछ लोग काटते हैं। जिसको जीना और जाना आ गया वह जीवन में सफल हो गया। हे मनुष्य एक दिन भी जी, अटल विश्वास बनाकर जी। ब्रह्मा मुहूर्त बुध्दोत्, धर्मार्थो चातुचिन्त्येत्? अर्थात्? व्यक्ति ब्रह्म मुहूर्त में जागे और धर्म एवं अर्थ के विषय में चिंतन करें। शास्त्रकारों ने यह कभी नहीं कहा कि व्यक्ति अर्थोपार्जन न करे। वह अर्थोपार्जन करे किंतु धर्मपूर्वक, अधर्मपूर्वक नहीं।

हमें न तो आध्यात्मिकता की उपेक्षा करनी है न भौतिक सुख सुविधाओं की है। ब्रह्म मुहूर्त में व्यक्ति जितना अस्व चिंतन कर सकता है उतना दूसरे समय में नहीं। स्वास्थ्य की दृष्टि से भी यह सर्वोत्तम समय है। बिल कोस्बो ने इस संदर्भ में कहा है कि मुझे नहीं मालूम कि कामयाबी पाने की पुंजी क्या है, पर हर आदमी को खुश करने की कोशिश करना ही नाकामयाबी की

पुंजी है।

जीवन में यदि आप सफल होना चाहते हैं तो प्रसन्न रहने की आदत डालिए, क्योंकि सफलता और प्रसन्नता का चोली दामन का साथ है। हम जो चाहें हमारे जीवन का जो लक्ष्य हो उसे पा लें यह सफलता है और जब मन चाहे लक्ष्य को पा लेंगे तो स्वभावतः प्रसन्नता का अनुभव करेंगे। हम जिंदगी को काटे नहीं, सच्चे अर्थों में जीएँ। हम निरंतर परिश्रम करें। जॉन एच रोटस ने अपने संदेश में कहा है- सिर्फ जिंदगी न गुजारो-जीओ, सिर्फ कुछो नहीं महसूस करो, सिर्फ देखो नहीं गरी करो, सिर्फ पढ़ो नहीं जीवन में उतारो।

हमारा जीवन बेहमूखी न होकर अंतर्मुखी होना चाहिए। उसमें उथलापन नहीं, आडंबर नहीं, गंभीरता होनी चाहिए। हमारे आदर्श ऊंचे होने चाहिए और विचार सात्विक। बाहरी साज-सज्जा, शरीर की चमक दमक से कोई व्यक्ति न तो महान बन सकता है, न ही सफलता उसके चरण चूमती है।

(लेखक- सनत जैन )

## 5 राज्यों के विधानसभा चुनाव बनाम एक तीर से कई शिकार?

केंद्रीय चुनाव आयोग ने 15 मार्च रविवार को पांच राज्यों के चुनाव की घोषणा कर दी। देश में पहली बार मात्र 21 दिनों में मतदान की प्रक्रिया पूरी होगी। चुनाव आयोग द्वारा चुनाव कराने की अभी तक की जा प्रक्रिया थी। उसमें मनमाने तरीके से बदलाव करते हुए जिस तरीके से पांच राज्यों के चुनाव घोषित किए हैं। उसके कई अन्य मायने भी माने जा रहे हैं। चुनाव आयोग और सरकार ने एक ही तीर से कई निशाने साधे हैं? चुनाव आयोग के इस निर्णय पर यह कहा जा सकता है, संवैधानिक संस्थाएं अपनी जिम्मेदारी और नैतिकता को भूल चुकी हैं? वह सरकार के इशारे पर ही काम कर रही हैं। इसमें सबसे ज्यादा चर्चा न्यायपालिका की हो रही है। केंद्रीय चुनाव आयोग ने पहली बार 9 से 29 अप्रैल के बीच मात्र 21 दिनों में नामांकन से लेकर मतदान तक की प्रक्रिया पूर्ण कराने का रिकॉर्ड बनाया है। संसद का बजट

सत्र चल रहा है। इसमें मुख्य चुनाव आयुक्त ज्ञानेश कुमार को हटाने का प्रस्ताव प्रस्तुत किया गया है। संसद में इसके बारे में चर्चा होनी थी। संसद पूर्व विधायक इसी बीच चुनाव घोषित कर दिए गए। चुनाव घोषित होने का प्रभाव यह होगा की सभी राजनीतिक दल, पश्चिम बंगाल, तमिलनाडु, केरल, असम और पांडिचेरी के चुनाव में व्यस्त हो जाएंगे। संसद में सांसदों की उपस्थिति और सक्रियता बहुत कम हो जाएगी। ऐसी स्थिति में चुनाव आयुक्त ज्ञानेश कुमार के खिलाफ जो प्रस्ताव पेश किया गया है, उस पर भी शायद चर्चा हो पाए। शायद इसी रणनीति को ध्यान में रखते हुए रविवार के दिन चुनाव आयोग ने पांच राज्यों के चुनाव की अधिसूचना जारी कर दी। पश्चिम बंगाल की मतदाता सूची अभी तक जारी नहीं हुई है। सुप्रीम कोर्ट के आदेश पर न्यायपालिका के जज एसआईआर में मतदाताओं के नाम जोड़ने के विवाद में सतत जाँच कर रहे हैं। लाखों मतदाताओं के नामों को लेकर जो जाँच चल रही है। वह कब तक पूरी होगी,

इसका कोई भरोसा नहीं है। इसके बाद भी चुनाव आयोग ने पश्चिम बंगाल के चुनाव भी घोषित कर दिए। बिहार विधानसभा चुनाव के पहले से एसआईआर का मामला सुप्रीम कोर्ट में लंबित है। अभी तक इसकी संवैधानिकता के बारे में सुप्रीम कोर्ट ने कोई फैसला नहीं दिया है। लगभग 1 साल से सुप्रीम कोर्ट में सुनवाई चल रही है। जिसमें तारीख पर तारीख मिल रही है। इसी बीच चुनाव भी होते चले जा रहे हैं। हाल ही में पश्चिम बंगाल की मतदाता सूची की जाँच में पश्चिम बंगाल में अतिरिक्त-इजरायल द्वारा ईरान के युद्ध की स्थिति में पेट्रोल, डीजल, एलपीजी संकट को लेकर विपक्ष संसद में जो दबाव सरकार पर बना रहा था। चुनाव आयोग द्वारा पांच राज्यों के चुनाव घोषित किए जाने के बाद यह सब मामले

टंडा बस्ते में चले गए हैं। भारत के शेयर बाजार लगातार गिरावट है। डॉलर के मुकाबले रुपए की कीमत लगातार गिर रही है। देश में आर्थिक संकट और वैश्विक मंदी को लेकर बजट सत्र में जो चर्चा होनी थी। अब वह शायद नहीं होगी। सभी राजनीतिक दल अपने-अपने राज्य के चुनाव में सक्रिय हो जाएंगे। इसका फायदा सत्ता पक्ष को मिलता हुआ दिख रहा है। बजट सत्र के दौरान, सरकार को जो चुनौतियां मिल रही थी। उन चुनौतियों से एक ही झटके में सरकार को मुक्ति मिल गई। विपक्ष सरकार के खिलाफ जो जाल फैला रहा था, अब सरकार के बिछाए हुए जाल में फंसकर विपक्ष को फड़फड़ाने के अलावा कोई विकल्प नहीं बचा है। भाजपा और राष्ट्रीय स्वयंसेवक संघ का शीर्ष नेतृत्व जिस तरह से अपनी रणनीति बनाता है। विपक्ष चाह कर भी उसका मुकाबला नहीं कर पा रहा है। विपक्ष आपस में लड़ रहा है, इसका फायदा उठाते हुए भाजपा तमाम चुनौतियों के बाद भी सत्ता पर मजबूत पकड़ बनाए हुए है। इस पूरे घटना चक्र

में चुनाव आयोग और न्यायपालिका की भूमिका, सरकार के पक्ष में होने के कारण लोगों का इन दोनों संस्थाओं के प्रति अविश्वास बढ़ रहा है। कुछ इसी तरीके की स्थिति बांग्लादेश में शोख हसीना के चुनाव में देखने को मिली थी। बांग्लादेश के चुनाव आयोग द्वारा जिस तरह से सरकार की मदद चुनाव में की थी। बांग्लादेश की न्यायपालिका ने भी सरकार का साथ दिया था। जिसके कारण बांग्लादेश में विद्रोह देखने को मिला। भारत में केंद्रीय चुनाव आयोग को हटाने के लिए विपक्ष संसद में प्रस्ताव पेश किया गया था। संसद में कार्यवाही शरू होती, उसके पहले ही पांच राज्यों के चुनाव घोषित कर चुनाव आयोग में यह बताना दिया है, उसे सरकार का समर्थन है। पश्चिम बंगाल की मतदाता सूची का प्रकाशन हुए बिना चुनाव घोषित किए गए हैं। इसका मतलब है, चुनाव आयोग को भरोसा है, कि सुप्रीम कोर्ट इसकी अधिसूचना को मान्य करेगी। चुनाव आयोग को सरकार पर भरोसा है।



## अंतरराष्ट्रीय आपात भंडार से 41 करोड़ बैरल तेल जारी

**नई दिल्ली।** अंतरराष्ट्रीय ऊर्जा एजेंसी (आईईए) से जुड़े देशों ने वैश्विक तेल बाजार में अस्थिरता को नियंत्रित करने के लिए अपने आपात भंडार से करीब 41 करोड़ बैरल तेल जारी करने का फैसला किया है। इसमें से 27 करोड़ बैरल सरकारी भंडार, 11.6 करोड़ बैरल उद्योग के अनिवार्य भंडार और 2.36 करोड़ बैरल अन्य स्रोतों से आएंगे। कुल तेल का 72 फीसदी कच्चा तेल और 28 फीसदी तैयार पेट्रोलियम उत्पाद होगा। एशिया और ओशिनिया के भंडार से तेल तुरंत उपलब्ध कराया जाएगा, जबकि यूरोप और अमेरिका के भंडार से यह मार्च के अंत तक बाजार में आएगा। यह कदम तेल आपूर्ति को संतुलित रखने और कीमतों में तेज उछाल को रोकने के लिए उद्योगी है। विशेषज्ञों के अनुसार अगर आपूर्ति बढ़ती है तो वैश्विक तेल कीमतों में स्थिरता आने की संभावना है, लेकिन भू-राजनीतिक तनाव की दिशा भी असर डाल सकती है।

## हिंडालको ने एल्युमिनियम ढलाई व्यवसाय बंद होने की खबरों का खंडन किया

**नई दिल्ली।** दिग्गज धातु विनिर्माता कंपनी हिंडालको इंडस्ट्रीज ने एल्युमिनियम ढलाई व्यवसाय बंद होने की खबरों का खंडन करते हुए कहा कि कंपनी के इस व्यवसाय की बिक्री या संचालन को नहीं रोका गया है। कंपनी ने कहा कि हाल ही में ग्राहकों को भेजी गई सूचना केवल संभावित आपूर्ति व्यवधान के संबंध में सामान्य व्यावसायिक जानकारी थी। वैश्विक व्यापार और अर्थव्यवस्था को प्रभावित करने वाले बदलते भू-राजनीतिक घटनाक्रमों के बीच, हिंडालको इंडस्ट्रीज ने स्पष्ट किया कि वर्तमान में कंपनी के समग्र परिचालन या वित्तीय प्रदर्शन पर कोई प्रभाव नहीं पड़ा है। कंपनी ने कहा कि किसी भी संभावित व्यवधान का असर एल्युमिनियम ढलाई व्यवसाय के केवल एक छोटे से हिस्से तक ही सीमित है। यह बयान उस खबर के बाद आया है जिसमें कहा गया था कि पश्चिम एशिया संकट के बीच कंपनी ने एल्युमिनियम उत्पादों की बिक्री पर प्रतिबंध लगा दिया है।

## एवसेल और गूगल ने टमस एआई कोहोर्ट 2026 में 5 स्टार्टअप चुने

**- प्रत्येक स्टार्टअप को 20 लाख अमेरिकी डॉलर तक का संयुक्त निवेश मिलेगा**

**बेंगलुरु।** एवसेल एटमस और गूगल एआई फ्यूचर्स फंड ने सोमवार को घोषणा की कि उन्होंने 'एटमस एआई कोहोर्ट 2026' में शामिल होने वाले पांच स्टार्टअप चुने हैं। यह विशेष कार्यक्रम एआई स्टार्टअप को शुरूआती चरण से वैश्विक स्तर तक विस्तार करने में मदद करेगा। इस कोहोर्ट के तहत, चुने गए स्टार्टअप को एवसेल के भारतीय उद्यमियों का समर्थन और गूगल की उन्नत एआई अवसररचना का लाभ मिलेगा। प्रत्येक स्टार्टअप को 20 लाख अमेरिकी डॉलर तक का संयुक्त निवेश मिलेगा और गूगल क्लाउड, जैमिनी और डीपीआईड संसाधनों के लिए 3.5 लाख डॉलर तक की संगणनात्मक क्रेडिट भी प्रदान की जाएगी। ये पांच स्टार्टअप के-डैस, डॉज एआई, पर्सिस्टेंस लैब्स, जिंगरोल और लेवलप्लेन हैं- पहला के-डैस-जीवन विज्ञान, भौतिकी और रसायन विज्ञान में खोज को तेज करने के लिए एआई आधारित सह-वैज्ञानिक विकसित कर रहा है। दूसरा डॉज एआई- आधुनिक उद्यम संसाधन नियोजन प्रणालियों को उन्नत बनाने के लिए स्वायत्त एआई एप्लेट तैयार कर रहा है। तीसरा पर्सिस्टेंस लैब्स- बड़े पैमाने पर कॉल सेंटर संचालन को बदलने के लिए आवाज आधारित एआई का उपयोग कर रहा है। चौथा जिंगरोल- उपभोक्ताओं के लिए एआई आधारित मनोरंजन और स्ट्रीमिंग अनुभव विकसित कर रहा है और पांचवां लेवलप्लेन- सटीकता आधारित वाहन और एयरोस्पेस विनिर्माण में औद्योगिक स्वचालन को बढ़ावा दे रहा है।



# अमेरिका और ईरान तनाव से वैश्विक ऊर्जा संकट बढ़ा: अमेरिकी तेल कंपनियों

**- स्टेट आफ होर्मुज से तेल की आपूर्ति में बाधाएं अंतरराष्ट्रीय ऊर्जा बाजार में अस्थिरता बनाए रखेंगी**

**वाशिंगटन।** अमेरिका की प्रमुख तेल कंपनियों एक्सॉन, शेवॉन और कोनोकोफिलिप्स के सीईओ ने राष्ट्रपति डोनाल्ड ट्रंप के प्रशासन को आगाह किया कि ईरान युद्ध से वैश्विक ऊर्जा संकट और गंभीर हो सकता है। उनका कहना है कि स्टेट आफ होर्मुज से तेल की आपूर्ति में बाधाएं अंतरराष्ट्रीय ऊर्जा बाजार में अस्थिरता बनाए रखेंगी। ट्रंप ने संकेत दिया कि युद्ध को समाप्त करने के लिए बातचीत संभव है, लेकिन शर्तें अमेरिका के लिए पर्याप्त नहीं हैं। उन्होंने कहा कि ईरान समझौता करना चाहता है, लेकिन अमेरिका बेहतर शर्तों पर ही आगे बढ़ेगा। उन्होंने चीन, फ्रांस, जापान, दक्षिण कोरिया और यूके को स्टेट आफ होर्मुज में युद्धपोत भेजने का आह्वान किया ताकि जलडमरूमध्य खुला रहे। ईरानी विदेश मंत्री अब्बास अराघची ने कहा कि ईरान तब तक अमेरिका से बातचीत नहीं करेगा जब तक ट्रंप यह स्वीकार नहीं करते कि वे अवैध युद्ध कर रहे हैं। यूरोपीय संघ के विदेश मंत्री नॉर्सेनिक मिशन बंधने पर विचार कर रहे हैं। जर्मनी ने कहा कि रेड सी में शिपिंग सुरक्षा अब तक प्रभावही नहीं रही। ट्रंप प्रशासन कई देशों के साथ

गठबंधन बनाकर जहाजों की सुरक्षा सुनिश्चित करने की योजना बना रहा है। युद्ध ने अब तक लगभग 3750 लोगों की जान ले ली है। ईरान में 3000 से अधिक, खाड़ी और इजरायल में दर्जनों, और अमेरिका ने 13 सैनिक खो दिए। ईरानी हमले जारी हैं और अमेरिका ने खारा द्वीप पर हमले किए। यूएई ने 1600 ड्रोन और 300 से अधिक मिसाइलें रोक ली हैं। फुजैरा में तेल लोडिंग फिर शुरू हुई। तेल की कीमत 100 डॉलर प्रति बैरल से अधिक हो गई है। यह बदलाव स्टेट आफ होर्मुज के पास स्थित है और यूएई व वैश्विक बाजारों के लिए रणनीतिक रूप से महत्वपूर्ण है।

## रुपया बढ़त के साथ बंद

**मुंबई।** अमेरिकी डॉलर के मुकाबले सोमवार को भारतीय रुपया तीन पैसे की तेजी के साथ ही 92.27 पर बंद हुआ। सप्ताह के पहले कारोबारी दिन सोमवार को रुपया शुरूआती कारोबार में 13 पैसे टूटकर अमेरिकी डॉलर के मुकाबले 92.43 पर पहुंच गया। भू-राजनीतिक अनिश्चितताओं के बीच विदेशी पूंजी की भारी निकासी और कच्चे तेल की बढ़ती कीमतों से घरेलू मुद्रा दबाव में है। देशी मुद्रा कारोबारियों ने बताया कि घरेलू शेयर बाजारों में अस्थिर माहौल से रुपया और टूटा। अंतरबैंक विदेशी मुद्रा विनिमय बाजार में रुपया 92.44 प्रति डॉलर पर खुला और अपने अब तक के सबसे निचले स्तर के करीब 92.43 प्रति डॉलर पर कारोबार करता रहा जो पिछले बंद भाव से 13 पैसे की गिरावट दिखाता है। रुपया शुक्रवार को रिकॉर्ड निचले स्तर 92.30 प्रति डॉलर पर बंद हुआ। इस बीच छह प्रमुख मुद्राओं के मुकाबले अमेरिकी डॉलर की स्थिति को दिखाने वाला डॉलर सूचकांक 0.13 फीसदी की गिरावट के साथ 99.98 पर रहा।



## ईरान संघर्ष से रुपया दबाव में, आरबीआई के लिए बड़ी चुनौती

**नई दिल्ली।** भारतीय रुपये ने नया ऐतिहासिक निम्नतम स्तर छू लिया है। इस सप्ताह डॉलर के मुकाबले रुपया 91.71 से 92.47 के बीच उतार-चढ़ाव करता दिखा और सप्ताह का बंद 92.46 प्रति डॉलर पर हुआ। यह पिछले सप्ताह के 91.75 प्रति डॉलर से कमजोर है। रुपये की कमजोरी का मुख्य कारण वैश्विक जोखिम में वृद्धि और कच्चे तेल की कीमतों का तेज बढ़ना है। ईरान संघर्ष के कारण कच्चे तेल की कीमत 70 डॉलर प्रति बैरल से बढ़कर लगभग 98.7 डॉलर प्रति बैरल हो गई है। ईरान ने होर्मुज जलडमरूमध्य को बाधित करने की धमकी दी है, जो वैश्विक तेल शिपमेंट के लिए महत्वपूर्ण मार्ग है। अमेरिका ने भी 13 मार्च को ईरान पर हमले तेज किए। आईएफए ग्लोबल के एक प्रमुख अे धिकारी का कहना है कि रुपये पर दबाव तब तक रहेगा जब तक ब्रेट क्रूड 100 डॉलर प्रति बैरल के आसपास बना रहेगा। भारतीय रिजर्व बैंक (आरबीआई) के लिए यह समय चुनौतीपूर्ण है। उसे रुपये की अस्थिरता को नियंत्रित करने और उधारी की लागत में तेज वृद्धि को रोकने के बीच संतुलन बनाना पड़ रहा है। विदेशी मुद्रा भंडार 6 मार्च को समाप्त सप्ताह में 716.8 अरब डॉलर रहा, जो कुछ हद तक हस्तक्षेप की क्षमता देता है, लेकिन बढ़ते वैश्विक जोखिमों के बीच सीमित प्रभाव हो सकता है। विशेषज्ञों का अनुमान है कि सरकारी बॉन्ड यील्ड निकट भविष्य में सीमित दायरे में रह सकती है। वहीं, रुपये पर दबाव जारी रहने की संभावना है, जब तक तेल की कीमतें ऊंची हैं और ईरान संकट हल नहीं होता। आरबीआई को सावधानीपूर्वक कदम उठाने की जरूरत है ताकि मुद्रा स्थिर रहे और आर्थिक उधारी की लागत नियंत्रण में रहे।



# शेयर बाजार तेजी के साथ बंद

**सेंसेक्स 939, निफ्टी 257 अंक ऊपर आया**

## मुंबई।

भारतीय शेयर बाजार सोमवार को तेजी के साथ बंद हुआ। सप्ताह के पहले ही कारोबारी दिन बाजार में ये बढ़त दुनिया भर के बाजारों से मिले कमजोर संकेतों के बाद भी खरीददारी हावी रहने से आई है। आज बैंकों, ऑटो और एफएमसीजी क्षेत्रों के शेयरों में आये उछाल से बाजार ऊपर आया है। दिन भर के कारोबार के बाद 30 शेयरों पर आधारित बीएसई 30 संसेक्स 939 अंक बढ़कर 75,502.85 पर बंद हुआ जबकि 50 शेयरों वाला एनएनटी निफ्टी 257.70 अंक उछलकर 23,408.80 पर बंद हुआ। कारोबार के दौरान संसेक्स 75,805.27 जबकि निफ्टी 23,502 के अपने दिन के शीर्ष स्तर पर पहुंचा। इस दौरान व्यापक बाजारों का प्रदर्शन बेचमार्क सूचकांक से कमजोर रहा। निफ्टी मिड्केप इंडेक्स में 0.43 फीसदी

और निफ्टी स्मॉलकैप इंडेक्स में 0.65 फीसदी की गिरावट रही। सेक्टरवार देखें तो, निफ्टी ऑटो में सबसे ज्यादा 1.67 फीसदी की बढ़त दर्ज की गई। वहीं निफ्टी एफएमसीजी में 1.14 फीसदी, निफ्टी फाइनेंशियल सर्विसेज में 1.50 फीसदी और निफ्टी बैंक में 1.22 फीसदी की तेजी रही। वहीं, निफ्टी रियल्टी में 1.57 फीसदी की गिरावट रही। इसके अलावा, निफ्टी ऑयल एंड गैस इंडेक्स में 1.58 फीसदी वहीं निफ्टी आईटी 0.10 फीसदी गिरा। निफ्टी में बीईएल, मैक्स हेल्थकेयर, विप्रो, कोल इंडिया, ओएनजीसी, डॉ. रेड्डीज, सन फार्मा, श्रीराम फाइनेंस, सिस्ला और पावर ग्रिड के शेयरों में 1 फीसदी से अधिक की गिरावट रही जबकि अल्ट्राटेक सीमेंट, ग्रासिम इंडस्ट्रीज, महिंद्रा एंड महिंद्रा, इटरनल, ट्रेट,



एचडीएफसी, बजाज फाइनेंस, जेएसडब्ल्यू और बजाज-ऑटो के शेयरों में सबसे ज्यादा तेजी रही। इससे पहले आज बाजार की सपाट शुरुआत हुई। सुबह बीएसई संसेक्स गिरावट के साथ करीब 74,415 अंक पर खुला। वहीं निफ्टी भी लगभग सपाट स्तर पर 23,116 अंक पर खुला। शुरुआती कारोबार में इसमें भी मामूली उतार-चढ़ाव देखने को

मिला। विशेषज्ञों के अनुसार बाजार पर मध्य पूर्व में बढ़ते भू-राजनीतिक तनाव से निवेशकों की चिंता बढ़ा दी है। इसके अलावा अंतरराष्ट्रीय बाजार में कच्चे तेल की कीमतों में तेजी भी बाजार के लिए चिंता का कारण बनी हुई है। दूसरी ओर रुपये में कमजोरी और विदेशी निवेशकों की लगातार बिकवाली से भी बाजार पर विपरीत प्रभाव पड़ा है।

# देश में थोक महंगाई फरवरी 2026 में बढ़कर 2.13 फीसदी पर पहुंची

**खाद्य और विनिर्माण वस्तुओं के दाम बढ़े, सज्जियों की महंगाई में रहत मिली**

## नई दिल्ली।

देश में थोक मूल्य सूचकांक (डब्ल्यूपीआई) आधारित महंगाई फरवरी 2026 में बढ़कर 2.13 प्रतिशत हो गई है। यह लगातार चौथा महीना है जब थोक महंगाई बढ़ी है। जनवरी 2026 में यह दर 1.81 प्रतिशत थी, जबकि फरवरी 2025 में 2.45 प्रतिशत दर्ज की गई थी। सरकार द्वारा सोमवार को

जारी आंकड़ों के अनुसार, खाद्य और गैर-खाद्य वस्तुओं की कीमतों में वृद्धि इसके प्रमुख कारणों में शामिल है। उद्योग मंत्रालय ने बताया कि फरवरी में महंगाई की सकरात्मक दर मुख्य रूप से अन्य विनिर्माण, बेसिक मेटल, गैर-खाद्य वस्तुएं, खाद्य वस्तुएं और वस्त्रों की कीमतों में बढ़ोतरी से आई है। खाद्य वस्तुओं में महंगाई जनवरी के 1.55 प्रतिशत से बढ़कर फरवरी में 2.19 प्रतिशत हो गई। हालांकि, सज्जियों की महंगाई में राहत मिली और यह जनवरी के 6.78 प्रतिशत से घटकर 4.73 प्रतिशत पर आ गई। इसके बावजूद

दाल, आलू, अंडा, मांस और मछली जैसी वस्तुओं की कीमतों में तेजी बनी रही, जिससे कुल खाद्य महंगाई बढ़ी। विनिर्मित उत्पादों में हल्की बढ़ोतरी हुई और उनकी थोक महंगाई जनवरी के 2.86 प्रतिशत से बढ़कर फरवरी में 2.92 प्रतिशत हो गई। वहीं गैर-खाद्य वस्तुओं की महंगाई 7.58 प्रतिशत से बढ़कर 8.80 प्रतिशत हो गई, जो कच्चे माल और औद्योगिक वस्तुओं की कीमतों में दबाव को दर्शाता है। ईंधन एवं बिजली श्रेणी में गिरावट का दौर जारी रहा। फरवरी में इस क्षेत्र में महंगाई दर -3.78 प्रतिशत रही,

जबकि जनवरी में यह -4.01 प्रतिशत थी। इसका मतलब है कि इस क्षेत्र में कीमतें पिछले साल की तुलना में कम हैं, लेकिन गिरावट की गति धीमी हुई। खुदरा महंगाई फरवरी में बढ़कर 3.2 प्रतिशत हो गई, जबकि जनवरी में यह 2.75 प्रतिशत थी। भारतीय रिजर्व बैंक व्याज दरों के निर्णय के लिए मुख्य रूप से खुदरा महंगाई को आधार मानता है। चालू वित्त वर्ष में महंगाई निचले स्तर पर बनी रहने के बावजूद आरबीआई ने अब तक 1.25 प्रतिशत अंक की कटौती कर दी है।

# मार्च की बढ़ती गर्मी से रबी फसलें प्रभावित, गेहूं-सौंफ की पैदावार 20 फीसदी घटने का खतरा

**- बढ़ता तापमान फसलों के सामान्य विकास में बाधा डाल रहा है, किसानों की बड़ी चिंता नई दिल्ली।**

मार्च की शुरुआत में जिले के कई इलाकों में तापमान 35 डिग्री सेल्सियस के पार पहुंच गया है। अचानक बढ़ी गर्मी से गेहूं, जौ और सौंफ जैसी रबी फसलें हीट स्ट्रेस का शिकार हो रही हैं। इस समय फसलें दाना बनने और भरने की अवस्था में हैं, इसलिए अधिक तापमान उनके सामान्य विकास में बाधा डाल रहा है और किसानों की चिंता बढ़ा रहा है। एग्रीकल्चर

एक्सपर्ट के अनुसार यदि तापमान इसी तरह बढ़ता रहा, तो जिले के कुल उत्पादन पर बड़ा असर पड़ेगा। इस सीजन में जिले में कुल 36 हजार हेक्टेयर में रबी फसलें बोई गई थीं। सामान्य परिस्थितियों में अनुमानित उत्पादन 5.50 लाख क्विंटल था लेकिन अचानक बढ़ी गर्मी के कारण अब लगभग 1.10 लाख क्विंटल उत्पादन कम होने का अनुमान है, यानी कुल पैदावार में गिरावट संभव है। गर्म मौसम से पौधों में फोर्स मैच्योरिटी प्रक्रिया शुरू हो जाती है। इसका असर यह होता है कि दाने पूरी तरह विकसित नहीं हो पाते और समय से पहले सूख जाते हैं। गेहूं और जौ के दाने




छोटे, पतले और सिकुड़े रहते हैं। सौंफ की कमक और गुणवत्ता भी प्रभावित होती है, जिससे किसानों की आय पर भी प्रतिकूल असर पड़ता है। गुणवत्ता खराब होने से फसलों के मंडी भाव में भी गिरावट आ सकती है। अनुमान है कि गेहूं की कीमतें लगभग 15 फीसदी कम हो सकती हैं। वर्तमान में 3000-3500 रुपए प्रति क्विंटल बिक रहा गेहूं गिरकर लगभग 2550 प्रे प्रति क्विंटल रह सकता है। सौंफ में भी प्रति क्विंटल 1400 रुपए तक का नुकसान हो

सकता है। कृषि विशेषज्ञ कहते हैं कि बढ़ते तापमान से फसलों को बचाने के लिए समय पर सिंचाई करना जरूरी है। मार्च के शेष दिनों में कम से कम दो हल्की सिंचाई लाभकारी रहेगी। सुबह या शाम सिंचाई करने से मिट्टी में नमी बनी रहती है और पौधों को झुलसने से बचाया जा सकता है।

# भारतीय रत्न और आभूषण निर्यात पर पश्चिम एशिया संकट का असर

**- पश्चिम एशिया संघर्ष से 20 फीसदी की गिरावट नई दिल्ली।**

पश्चिम एशिया में चल रहे भू-राजनीतिक तनाव के कारण भारतीय रत्न और आभूषण निर्यात में इस महीने लगभग 20 प्रतिशत की कमी दर्ज की गई है। रत्न एवं आभूषण निर्यात संवर्धन परिषद (जीजेईपीसी) के एक वे रिष्ठ अे धिकारी ने बताया कि यदि यही स्थिति बनी रहती है तो अगले तीन महीनों में 1.2 अरब डॉलर के निर्यात पर असर पड़ सकता है। कुल मिलाकर संभावित नुकसान लगभग 2 अरब डॉलर तक हो सकता है, हालांकि चीन और



हॉन्गकॉन्ग जैसे बाजारों से इसकी कुछ भरपाई हो सकती है। भारतीय निर्यातक अमेरिकी शुल्कों के दबाव से बचने के लिए यूएई के बाजार पर ध्यान केंद्रित कर रहे हैं। कुल निर्यात का लगभग 65 प्रतिशत दुबई पहुंचा, जो खाड़ी सहयोग परिषद (जीसीसी) के देशों में वितरित होता है। दुबई अब भारत का प्रमुख आपूर्ति केंद्र बन गया है और यहां कच्चे और तैयार हीरों का व्यापार बेल्जियम की जगह ले चुका है। यूएई और विशेष रूप से दुबई को किए जाने वाले कुल निर्यात का मूल्य 8.3 अरब डॉलर है। भारत-यूएई व्यापक आर्थिक साझेदारी समझौते के कारण देश में लगभग 200 टन सोने के आयात पर भी असर पड़ने की संभावना है।

हालांकि फरवरी 2026 में भारतीय रत्न और आभूषण का निर्यात 2.68 अरब डॉलर रहा, जो सालाना आधार पर 3.86 प्रतिशत बढ़ा। अप्रैल 2025 से फरवरी 2026 तक निर्यात 25.93 अरब डॉलर के स्तर पर स्थिर रहा, जबकि पिछले वर्ष की इसी अवधि में यह 25.92 अरब डॉलर था।

# भारत और अमेरिका में डब्ल्यूटीओ सुधार पर टकराव की आशंका

**- नियमों को बदलने की जिद पर अड़ा वाशिंगटन नई दिल्ली।**

भारत ने डब्ल्यूटीओ के मूल सिद्धांतों की सुरक्षा पर जोर दिया है। इसमें सर्वसम्मति से निर्णय लेना और तरजीही राष्ट्र (एमएफएन) सिद्धांत शामिल हैं। सरकार के एक अधिकारी ने कहा कि



संगठन के बुनियादी नियम नहीं बदले जाने चाहिए। उनका मानना है कि पहले पुराने लॉबिंग मुद्दों का समाधान किया जाना चाहिए, उसके बाद ही नए सुधारों को जोड़ा जाए। भारत ने यह भी कहा कि डब्ल्यूटीओ सुधार का मतलब नियमों में बदलाव नहीं होना चाहिए, बरना संगठन के प्रति भरोसा कमजोर होगा। अमेरिका का मानना है कि एमएफएन सिद्धांत अब आधुनिक समय के लिए उपयुक्त नहीं है। अमेरिका के अनुसार यह नियम देशों को व्यापारिक संबंधों को लचीले ढंग से विकसित करने से रोकता है। अमेरिका ने कहा कि विकसित और विकासशील देशों के बीच अंतर अब स्पष्ट नहीं है, इसलिए सदस्य देशों को विशेष समझौते करने की अनुमति होनी चाहिए। इससे केवल समझौते में शामिल देशों को लाभ मिलेगा। अमेरिकी उच्चतम न्यायालय ने पहले लागू किए गए देश-विशेष टैरिफ को

अवैध घोषित किया था, लेकिन अब यूएस ट्रेड रिप्रेजेंटेटिव ने कई देशों के खिलाफ धारा 301 के तहत जांच शुरू की है। दोनों देश इस बात से सहमत हैं कि डब्ल्यूटीओ सुधार की प्रक्रिया सदस्य देशों द्वारा ही होनी चाहिए और किसी 'सूत्रधार' की भूमिका सीमित रहनी चाहिए। विवाद एमएफएन सिद्धांत और नियमों में बदलाव को लेकर है। भारत इसे अपरिवर्तनीय मानता है, जबकि अमेरिका समय के अनुसार बदलाव चाहता है। डब्ल्यूटीओ की 14वीं मंत्री स्तरीय बैठक 26-29 मार्च को कैम्ब्रिज के याउडें में होने जा रही है। यह मुद्रा बैठक में सबसे महत्वपूर्ण चर्चा का विषय हो सकता है। भारत ने दिसंबर की जनरल कार्टिसिल बैठक में कहा था कि सुधार का मतलब नियमों का विस्तार या बदलना नहीं होना चाहिए, बरना संगठन की संरचना प्रभावित होगी और मरकेस समझौते की भावना बदल जाएगी।

# मिडिल ईस्ट तनाव से निफ्टी का लक्ष्य 15 फीसदी तक घटा

**- भारत के शेयर बाजार के मार्केट कैप में लगभग 447 अरब डॉलर गिरावट नई दिल्ली।**

मिडिल ईस्ट में बढ़ते संघर्ष और ईरान-अमेरिका तनाव के बाद वैश्विक शेयर बाजारों में तेज गिरावट देखने को मिल रही है। इस भू-राजनीतिक संकट का असर भारतीय शेयर बाजार पर भी पड़ा है। पश्चिम एशिया में संघर्ष शुरू होने के बाद से भारत के शेयर बाजार का कुल मार्केट कैप करीब 447 अरब डॉलर घटकर लगभग 4.7 ट्रिलियन डॉलर रह गया है। इससे पहले इतनी बड़ी गिरावट मार्च 2020 में कोविड-19 महामारी के दौरान देखी गई थी। वैश्विक स्तर पर भी बाजारों में भारी बिकवाली हुई है और दुनिया के बाजारों का कुल मार्केट कैप 8.5 ट्रिलियन डॉलर से अधिक घट गया है। जापान के एक ब्रोकरेज फर्म ने भी भारतीय बाजार को लेकर अपना ट्रिक्वोण सावधानी भरा कर दिया है। ब्रोकरेज ने दिसंबर 2026 के लिए निफ्टी-50 का लक्ष्य 29,300 से घटकर 24,900 कर दिया है, जो लगभग 15 प्रतिशत की कटौती है। रिपोर्ट में कहा गया है कि मिडिल ईस्ट में जारी युद्ध से कंपनियों की कमाई के अनुमान पर दबाव बढ़ सकता है। पिछले दो हफ्तों में भारतीय शेयर बाजार में करीब 8 प्रतिशत की गिरावट दर्ज की गई है। निफ्टी और बैंक निफ्टी अपने रिकॉर्ड उच्च स्तर से लगभग 13 प्रतिशत नीचे आ चुके हैं।

# ट्रेड के शेयरों में गिरावट, निवेशकों के लिए अवसर या चेतावनी?



**लंबे समय तक तेजी के बाद शेयर अब लौट रहा है सामान्य स्तर पर**

**नई दिल्ली।** टाटा समूह की रिटेल कंपनी ट्रेट और उसके जुड़ियो ब्रांड के शेयर पिछले समय से लगातार गिरावट में हैं। 11 अक्टूबर 2024 को शेयर 8,234.95 रुपए के रिकॉर्ड स्तर पर था, जो 13 मार्च 2026 तक गिरकर 3,500 रुपए पर आ गया, यानी लगभग 57.5 फीसदी की कमी। 30 जून 2025 के 6,259 रुपए स्तर से भी शेयर लगभग 44 फीसदी नीचे है। ट्रेट के शेयर ने पहले निवेशकों को शानदार रिटर्न दिए। 6 अप्रैल 2021 को इसका भाव 703.65 रुपए था और तेजी से बढ़कर 2024 में रिकॉर्ड स्तर तक पहुंचा। इसकी सफलता का मुख्य कारण जुड़ियो ब्रांड का विस्तार और रिटेल कारोबार में मजबूत वृद्धि थी। विश्लेषकों का कहना है कि गिरावट किसी बड़े संकट की वजह से नहीं है। बाजार के जानकारों के अनुसार लंबे

समय तक तेजी के बाद शेयर अब सामान्य स्तर पर लौट रहा है। वित्त वर्ष 26 की तीसरी तिमाही में कंपनी की आय 15 फीसदी बढ़कर 5,345 करोड़ रुपए रही, लेकिन बाजार की उम्मीद से कम रही। इसके अलावा नए स्टोर की तेजी, पुराने स्टोर की धीमी बिक्री और बाजार की कमजोरी भी गिरावट में योगदान कर रही है। विश्लेषकों का मानना है कि संगठित रिटेल अभी भी बढ़ने की स्थिति में है। विश्लेषकों का कहना है कि अगर पुराने स्टोर की बिक्री और बाजार की कमजोरी से निवेशक गिरावट में खरीदारी कर सकते हैं। उनके अनुसार युवा आवादी, बढ़ती आय और छोटे शहरों में कारोबार का विस्तार कंपनी की आगे की बढ़त में मदद कर सकता है। उनका मानना है कि लंबी अवधि के निवेशकों के लिए यह गिरावट निवेश का अच्छा मौका हो सकती है।





## हल्के में नालें छोटे बच्चों में सोशल एंजाइटी

बड़ा बच्चा इस तरह की समस्या से पीड़ित हो तो छोटा बच्चा भी उसे देखकर काफी कुछ सीख जाता है। वैसे एक अध्ययन में यह भी पाया गया कि छोटे बच्चे अपनी मां से भी सोशल एंजाइटी बिहेवियर सीख सकते हैं। मां द्वारा अनजाने में ही अशाब्दिक संकेत बच्चे को यह सिखा सकते हैं कि अजनबी या अपरिचित व्यक्ति चिंता का एक स्रोत हैं।

12 से 36 महीने तक की आयु सीमा के दौरान एक बच्चे का भावनात्मक और संज्ञानात्मक विकास होने लगता है, जिसके कारण उनके सोशल रिक्लेस भी डेवलप होते हैं। यह वह वक्त होता है, जब बच्चा घर से बाहर निकलता है। डेकेयर से लेकर प्ले स्कूल आदि में जाने लगते हैं। ऐसे में वह घर के सदस्यों के अतिरिक्त दूसरे बच्चों व व्यक्तियों से मिलते हैं। कभी-कभी इस अवस्था में बच्चे सोशल फीयर भी जन्म लेने लगते हैं। हो सकता है कि वह दूसरों के साथ सामाजिक संपर्क होने पर सहज महसूस ना करे। शुरुआती दिनों में नई जगह पर सेट होने में बच्चे थोड़ा समय लगता है, लेकिन अपरिचित लोगों को उसे घबराहट या एंजाइटी होती है तो ऐसे में जल्द से जल्द बच्चे की मदद करनी चाहिए, अन्यथा

आगे चलकर उसे इस सोशल एंजाइटी के कारण कई तरह की परेशानियों का सामना करना पड़ सकता है। तो चलिए जानते हैं कि टॉडलरहुड में सोशल एंजाइटी को किस तरह दूर किया जाए- बच्चे की मदद करने से पहले आपको उनमें होने वाली सोशल एंजाइटी के कारणों के बारे में भी जानना चाहिए। वैसे अभी तक यह पूरी तरह क्लीयर नहीं है कि इतनी छोटी उम्र के बच्चों में सोशल एंजाइटी का वास्तविक कारण क्या है। हालांकि इसके लिए अधिकतर मामलों में जेनेटिक्स को कारण माना जाता है, क्योंकि यह एक बच्चे के स्वभाव और व्यक्तित्व में योगदान देता है। इसके अलावा, एक बच्चे का वातावरण भी उन्हें सोशल एंजाइटी का शिकार बना सकता है। मसलन, अगर घर में पहले से ही कोई



### यूं करें मदद

अब सवाल यह उठता है कि इतनी कम उम्र के बच्चों की आप किस तरह मदद कर सकती हैं ताकि उनकी सोशल एंजाइटी को कम किया जा सके।

- सबसे पहले तो पैरेंट्स घर में हेल्दी सोशल इन्टरैक्शन करें। इससे बच्चा देखता और सीखता है कि बाहरी दुनिया व अजनबी लोगों से बहुत अधिक डरने की आवश्यकता नहीं है।
- बच्चे को नए लोगों से घुलने-मिलने का मौका दें और उन्हें इसके लिए प्रोत्साहित करें। लेकिन कभी भी उसके साथ जबरदस्ती ना करें। इससे बच्चे पर विपरीत प्रभाव पड़ता है।
- अगर आपका बच्चा पहली बार बाहर जा रहा है तो ऐसे में पहले घर पर उसकी रिहर्सल करने से बच्चे के मन के डर को काफी हद तक कम किया जा सकता है। मसलन, अगर आप उन्हें डेकेयर या प्ले स्कूल ले जा रही हैं तो पहले घर पर रोल प्ले करें। इससे बच्चे को स्कूल के माहौल की काफी जानकारी पहले ही हो जाती है।
- बच्चे की सोशल एंजाइटी को कम करने के लिए पहले खुद को शांत रखें। इससे बच्चे को लगता है कि नई जगहों पर जाना या नए लोगों से मिलने-जुलने में कोई डर नहीं है।
- बच्चे को लेकर ओवर-प्रोटेक्टिव ना हों। इससे उनका आत्मविश्वास बूट अप नहीं होता। जिसके कारण वह अपने मन के डर को दूर नहीं कर पाते।
- अगर किसी भी उपाय से आपको पर्याप्त रूप से लाभ ना हो तो ऐसे में आप प्रोफेशनल हेल्प भी ले सकते हैं।



## रसोई में रखी खाने की ये चीजें नहीं होती कभी खराब, लंबे समय तक कर सकते हैं स्टोर

बाजार से खाने-पीने की चीजें खरीदकर घर लाते ही सबसे पहले लोग उसे खराब होने से बचाने के लिए स्टोर करने का सही तरीका खोजते और अपनाते हैं। खाने-पीने की चीजें अक्सर जल्दी खराब हो जाती हैं, यही वजह है कि लोग उसे जल्दी खाकर खत्म कर देते हैं।

पर क्या आप जानते हैं आपकी किचन में मौजूद खाने पीने की कई ऐसी चीजें हैं, जिन्हें उनके पोषण तत्वों के साथ लंबे समय तक स्टोर किया जा सकता है। आइए जानते हैं किचन में मौजूद ऐसी ही कुछ खाने की चीजों के बारे में जिनकी नहीं होती कमी एक्सपायरी।

### सफेद चावल

सफेद चावल को अनिश्चित काल तक स्टोर करके रखा जा सकता है। एक शोध की मानें तो सफेद चावल 30 वर्षों तक अपने पोषक तत्व और स्वाद को बनाए रख सकते हैं।

### सरसों के दाने

अगर आप अच्छे ब्रांड के सरसों के दाने इस्तेमाल करते हैं तो खुला रहने के बावजूद आप इन्हें एक वर्ष से अधिक समय तक भी इस्तेमाल कर सकते हैं।

### ड्राई बीन्स

अध्ययन के अनुसार, बीन्स का सेवन व्यक्ति 30 साल बाद भी खाने के लिए कर सकता है। बीन्स आपातकालीन भोजन के लिए प्रोटीन से भरपूर भोजन का एक बेहतर विकल्प माना गया है। बीन्स

को अच्छी तरह से एयर टाइट कंटेनर में लंबे समय तक स्टोर किया जा सकता है।

### चीनी

लंबे समय तक स्टोर की जाने वाली चीजों में चीनी का भी नाम शामिल है। चीनी भी लंबे समय तक अपने पोषण से भरपूर गुणों को खोए बिना स्टोर की जा सकती है। इसके लिए आप चीनी को किसी एयरटाइट कंटेनर में बंद करके लंबे समय तक के लिए रखें।

### नमक

नमक को भी चीनी की ही तरह लंबे समय के लिए अपनी गुणवत्ता खोए बिना स्टोर किया जा सकता है। नमक को ठीक से स्टोर करने से न तो इसमें कभी गुणवत्ता पड़ती है और न ही कभी इसमें कीड़े लगते हैं।

## बैचलर पार्टी के लिए खुद को इस तरह करें रेडी


फैशन एक्सपर्ट बताते हैं कि यह एक आसान तरीका है बैचलर पार्टी में खुद को तैयार करने का। इन दिनों बैचलर पार्टी में थीम पार्टी काफी चलन में हैं। मसलन, गर्ल्स की पजामा पार्टी आदि। ऐसे में पार्टी में शामिल होने वाली सभी लड़कियां नाइट सूट में नजर आ सकती हैं।

वो जमाने लद गए, जब केवल पुरुष ही शादी से पहले बैचलर पार्टी किया करते थे। आज के दौर में लड़कियां भी बैचलर पार्टी करना पसंद करती हैं। जिसमें वह अपनी फ्रेंड्स के साथ मिलकर आखिरी बार अपने बैचलर हुड को एन्जॉय करती हैं। वैसे शादी से पहले की जाने वाली यह बैचलर पार्टी लड़कियों के लिए बेहद खास होती है और इसलिए वह इसकी काफी सारी तैयारियां भी करती हैं। इन सभी तैयारियों के बीच एक तैयारी यह भी होती है कि बैचलर पार्टी के लिए खुद को किस तरह रेडी किया जाए। तो चलिए आज हम आपको बैचलर पार्टी के लिए खुद को स्टाइल करने के कुछ तरीकों के बारे में बता रहे हैं-

फैशन एक्सपर्ट बताते हैं कि यह एक आसान तरीका है बैचलर पार्टी में खुद को तैयार करने का। इन दिनों बैचलर पार्टी में थीम पार्टी काफी चलन में हैं। मसलन, गर्ल्स की पजामा पार्टी आदि। ऐसे में पार्टी में शामिल होने वाली सभी लड़कियां नाइट सूट में नजर आ सकती हैं। इसके अलावा, अगर आप चाहें तो कोई कलर कोड या डेस कोड को भी अपनी पार्टी का हिस्सा बना सकती हैं। इससे सिर्फ आपको ही रेडी होने में आसानी नहीं होगी, बल्कि हर गेस्ट खुद को आसानी से स्टाइल कर पाएगा। साथ ही इसमें आप सभी को काफी मजा भी आएगा।

### कंफर्ट को दें प्राथमिकता

बैचलर पार्टी वास्तव में ढेर सारी मीज-मस्ती करने के लिए होती है। इसलिए ऐसे में आप चाहे जो भी पहनें, लेकिन आपको यह सुनिश्चित करना होगा कि उसमें आप खुद को कंफर्टबल महसूस कर पाएं ताकि आप खुलकर एन्जॉय कर सकें। जरा सोचिए कि अगर आपने बैचलर पार्टी के लिए हेवी लॉन्ग गाउन केरी किया तो फिर आप पार्टी में खेलें जाने वाले गेम्स को किस तरह एन्जॉय करेंगी। इसलिए आपका आउटफिट लाइटवेट और कंफर्टबल होना चाहिए। फैशन एक्सपर्ट के अनुसार, अपनी बैचलर पार्टी को रॉकिंग बनाने और उसमें अपने स्टाइल का जलवा बिखेरने के लिए आप अपने लुक में एक एक्स फैक्टर एड कर सकती हैं। अगर आपका कलर कोड या डेस कोड सेम नहीं है तो भी आप अपनी एसेसरीज को एक जैसा रखने की कोशिश करें। मसलन, आप किसी खास तरह के हेडबैंड या कैप्स आदि को अपने स्टाइल का हिस्सा बनाएं। इससे आप सभी फ्रेंड्स अलग-अलग दिखकर भी एक जैसी ही नजर आएंगी। यह देखने में काफी कूल लगेगा।



गर्मी के मौसम में जब आधी रात को अचानक से बिजली गुल हो जाए और इन्वर्टर भी खराब हो तो मानों कोई बहुत बड़ी विपदा आन पड़ी हो। ऐसी मुसीबत से लगभग हर कोई बचना चाहेगा। गर्मियों के मौसम में जगह-जगह घंटों तक बिजली का गुल होना आजकल आम बात है। कुछ शहरों में तो पूरे दिन बिजली का अना-पता नहीं रहता। ऐसे समय में लगभग सभी घर में इन्वर्टर का महत्व बहुत अधिक हो जाता है। लेकिन, कई बार इन्वर्टर और बैटरी खराब होने की वजह से गर्मी के मौसम में जान निकल जाती है। ऐसे में गर्मियों के मौसम में इन्वर्टर की बैटरी का ध्यान रखना बहुत जरूरी हो जाता है। अगर आप भी घर में इन्वर्टर का इस्तेमाल करती हैं तो आपको भी इस आर्टिकल को जरूर पढ़ना चाहिए। क्योंकि, इस लेख में हम आपको कुछ शानदार टिप्स बताने जा रहे हैं जिन्हें फॉलो करके गर्मियों के मौसम में इन्वर्टर की बैटरी को जल्दी खराब होने से आप बचा सकती हैं।

अधिक लोड न दें  
अगर आपको इन्वर्टर और बैटरी को जल्दी खराब होने से बचना है तो फिर आपको बैटरी पर अधिक लोड देने से बचना चाहिए। गर्मियों के मौसम में जरूरत से अधिक लाइट्स जलाने या पंखा चलाने से बचें। कई बार घर में लाइट नहीं होने पर महिलाएं इन्वर्टर से ही मिक्सी चलाने लगती हैं या फिर कई बार आयरन भी इन्वर्टर से ही करती हैं जिससे बैटरी जल्दी खराब हो जाती है। ऐसे में अगर आपको इन्वर्टर की बैटरी की हेल्थ को सही रखनी है

## गर्मियों में इन्वर्टर का ऐसे रखें ख्याल

तो उस पर अधिक लोड न दें। दिन में आप सभी लाइट्स को ऑफ कर सकती हैं।

एसिड लेवल चेक करते रहें  
गर्मियों के मौसम में इन्वर्टर की बैटरी जल्दी खराब न हो इसके लिए समय-समय पर एसिड लेवल चेक करते रहना बहुत जरूरी है। कहा जाता है कि अगर बैटरी में एसिड लेवल सामान्य स्तर से कम है तो बैटरी में मौजूद कार्बन प्लेस्ट पर बुरा असर पड़ता है जिसकी वजह से बैटरी जल्दी खराब हो सकती है। (सोलर इन्वर्टर की देखभाल) ऐसे में समय-समय पर बैटरी में डिस्टिलड वाटर को डालते रहना चाहिए, जिससे बैटरी की लॉन्ग लाइफ बरकरार रहे।

फुल चार्ज होने के बाद करें इस्तेमाल  
लाइट नहीं होने पर इन्वर्टर का इस्तेमाल करते हैं और जब बैटरी एकदम से बैट जाती है तो उसे फुल चार्ज होने में लगभग 5-6 घंटा लगता है। अगर फुल चार्ज होने से पहले ही इन्वर्टर की बैटरी का इस्तेमाल करते हैं तो बैटरी जल्दी खराब हो सकती है। कई बार फुल चार्ज नहीं होने पर वोल्टेज का प्रभाव भी कम रहता है। कई बार लाइट्स भी अप डेड डाउन होने लगती

हैं। ऐसे में एक बार बैटरी बैटने के बाद जब तक फुल चार्ज नहीं हो जाए तब तक इन्वर्टर का इस्तेमाल न करें।

कनेक्शन पॉइंट की करें सफाई  
आपको बता दें कि बैटरी में जिस जगह लाइट की तार जुड़ी होती है उस जगह कई बार कार्बन पकड़ लेता है जिससे बिजली का प्रभाव बहुत कम हो जाता है। ऐसे में सबसे पहले स्विच ऑफ करके कनेक्शन पॉइंट की सफाई कर लें। इस प्रक्रिया को महीने में एक से दो बार जरूर करें। इससे बैटरी जल्दी खराब होने से बच सकती है। कई लोग कनेक्शन पॉइंट को टर्मिनल पॉइंट भी बोलते हैं। इन बातों का भी रखें ध्यान

- इन्वर्टर की बैटरी को किसी नमी वाली जगह रखने से बचें।
- बैटरी को दरवाजा, दरवाजा आदि चीजों से एक से दो इंच दूर ही रखें।
- अगर आपको सफाई करने या फिर एसिड बदलने में डर लगता है तो आप किसी एक्सपर्ट की मदद ले सकती हैं।
- बैटरी को किसी भी चीज से ढककर न रखें।

## शुभ है वास्तु के अनुसार बोनसाई रखना

समय के साथ लाइफस्टाइल में भी काफी बदलाव आ रहे हैं। कई लोग नेचर में सुकून ढूँढते हैं इसके लिए लोग घरों में पेड़ पौधे लगाते लगे हैं। इन दिनों बोनसाई के पेड़ काफी टेंडिंग में चल रहे हैं। लोग इस छोटे से पेड़ को अपने घर में रखना पसंद कर रहे हैं। कोई अपने शौक के लिए इसे रख रहा है तो कोई प्रकृति प्रेमी होनी की वजह से। लेकिन वास्तु के अनुसार इस पेड़ को रखना शुभ माना गया है। तो आइए जानते हैं कारण -

- कहते हैं अगर आपको बहुत गुस्सा आता है या आप फ्रस्टेट हो जाते हैं तो इससे आपको बहुत शांति मिलती है।



जी हां, इसे घर में रखने से आपका मन शांत रहेगा और आपको प्रोडक्टिव रहने में भी मदद करेगा।

- बोनसाई के पौधे घर की हवा को प्युरिफाई करते हैं। यह घर की हवा में मौजूद टॉक्सिन को बाहर करते हैं। इससे सांस लेने में आसानी होती है और हवा को शुद्ध करता है।
- इस पेड़ को घर में रखने से आपका स्वास्थ्य भी अच्छा रहेगा। कई बीमारियों से आपको दूर रखता है। इतना ही नहीं यह आपके अंदर सकारात्मकता बढ़ाता है।
- कई बार लोग हड़बड़ी में कोई काम करके या निर्णय लेकर पछताते हैं। ऐसे में बोनसाई पेड़ आपकी मदद करेगा। हा आपको धैर्यवान, तनाव मुक्त रखेगा।



## कुछ हल्का खाने का मन हो तो बनाएं कॉर्न पुलाव

कॉर्न पुलाव बनाना बेहद ही आसान है। इसके लिए आप पहले एक कुकर लें और उसमें एक बड़ा चम्मच तेल डालकर गर्म करें। अब इसमें लौंग, काली मिर्च, दालचीनी, हरी इलायची डालकर एक मिनट के लिए घुलाएं। अब इसमें अदरक-लहसुन का पेस्ट डालकर एक मिनट भूँयें।

रविवार का दिन हो तो कुछ हल्का और टेस्टी खाने का मन करता ही है। दरअसल, छुट्टी के दिन हम सभी रिलैक्सिंग मूड में होते हैं और इसलिए किचन में बहुत अधिक वक्त बिताने का मन नहीं करता। हो सकता है कि आप भी यही सोच रही हो कि इस संडे क्या बनाया जाए। अगर आप भी कुछ हल्का और डिलिशियस खाना चाहती हैं तो कॉर्न पुलाव तैयार कर सकती हैं। चावल की मदद से बनने वाली यह डिश बनाने में जितनी आसानी होती है, खाने में उतनी ही लाजवाब होती है। तो चलिए जानते हैं कि कॉर्न पुलाव बनाने के लिए आपको क्या करना होगा-

सामग्री- तीन चौथाई कप मकई के दाने उबले हुए, डेढ़ कप चावल करीबन आधे घंटे तक भिगोए हुए, 1 बड़ा चम्मच तेल, काली मिर्च 5-6, लौंग 4-5, दालचीनी एक छोटा टुकड़ा, हरी इलायची 3-4, 1 बड़ा चम्मच अदरक-लहसुन का

पेस्ट, प्याज 1 मध्यम कटा हुआ, नमक स्वाद अनुसार, हल्दी पाउडर, हरी मिर्च तिरछी कटी हुई विधि- कॉर्न पुलाव बनाना बेहद ही आसान है। इसके लिए आप पहले एक कुकर लें और उसमें एक बड़ा चम्मच तेल डालकर गर्म करें। अब इसमें लौंग, काली मिर्च, दालचीनी, हरी इलायची डालकर एक मिनट के लिए घुलाएं। अब इसमें अदरक-लहसुन का पेस्ट डालकर एक मिनट भूँयें। अब इसमें अदरक-लहसुन का पेस्ट डालकर हल्का भूँयें। अब इसमें प्याज, हरी मिर्च व हल्दी डालकर चलाएं। प्याज गोल्डन कलर के हो जाने के बाद इसमें चावल डालें और करीबन दो मिनट के लिए हिलाएं। अब इसमें पानी और कॉर्न डालें। साथ ही स्वादानुसार नमक डालकर मिक्स करें। लिड लगाकर कुकर का ढक्कन बंद कर दें। धीमी आंच पर दो सीटी आने तक इसे पकाएं। कॉर्न पुलाव बनाने वालों का कहना है कि इसे कई तरीकों से बनाया जा सकता है। मसलन, आप इसमें कॉर्न के अलावा अपनी पसंद की सब्जी जैसे मटर, टमाटर, शिमलाभिंद, पनीर आदि को भी मिक्स करके इस कॉर्न पुलाव को और भी ज्यादा हेल्दी और टेस्टी बना सकते हैं। वैसे सिर्फ कॉर्न व प्याज के साथ ही इसका टेस्ट गजब का आता है।



# महायुद्ध- ईरान ने दागी डासिंग मिसाइल, सेजिल के प्रहार से दहला अमेरिका और इजरायल

दुबई अंतरराष्ट्रीय एयरपोर्ट के पास हमला, ईंधन टैंक में विस्फोट के बाद उड़ानें निलंबित



दुबई, मिडिल ईस्ट में अमेरिका, इजरायल और ईरान के बीच जारी संघर्ष अब और भी घातक रूप अख्तियार करता जा रहा है। सोमवार तड़के दुबई अंतरराष्ट्रीय एयरपोर्ट के पास एक भीषण झेन हमला हुआ, जिसने हवाई अड्डे के समीप स्थित एक प्रमुख ईंधन टैंक को अपना निशाना बनाया। झेन के टकरावे ही टैंक में एक जबरदस्त विस्फोट हुआ, जिसके बाद आग की ऊंची लपटें और धुएँ का काला गुबार आसमान में छत्र गया। सुरक्षा कारणों से विश्व के सबसे व्यस्ततम हवाई अड्डों में शुमार दुबई इंटरनेशनल एयरपोर्ट पर उड़ानों का संचालन अस्थायी रूप से रोक दिया गया है। दुबई मिडिया ऑफिस द्वारा साझा की गई जानकारी के अनुसार, हमले के तुरंत बाद दुबई सिविल डिफेंस और अग्निशमन दलों को मौके पर तैनात किया गया। सोशल मीडिया पर वायरल हो रहे वीडियो में एयरपोर्ट के निकटवर्ती इलाके में मची अफरा-तफरी और आग की भयावहता को साफ देखा जा सकता है। हालांकि, राहत की बात यह है कि अभी तक इस हमले में किसी के हताहत होने की कोई अधिकारिक खबर सामने नहीं आई है। अधिकारियों का कहना है कि स्थिति को नियंत्रित करने और आग पर पूरी तरह काबू पाने के प्रयास युद्ध स्तर पर जारी हैं। यह हमला ईरान द्वारा संयुक्त अरब अमीरात (यूएई) को दी गई उस चेतावनी के ठीक एक दिन बाद हुआ है, जिसमें तेहरान ने यूएई के तीन प्रमुख बंदरगाहों को खाली करने के लिए कहा था। ईरान का आरोप है कि अमेरिका उसके प्रमुख तेल निर्यात टर्मिनल खार्ग द्वीप पर हमला करने के लिए यूएई के बंदरगाहों और सैन्य अड्डों का इस्तेमाल कर रहा है। उल्लेखनीय है कि इस महीने दुबई एयरपोर्ट को कई बार निशाना बनाया जा चुका है। इससे पहले 1 मार्च को हुए हमले में बुज अल अरब हॉटल को नुकसान पहुंचा था, जबकि 7 मार्च को हुए झेन हमले के बाद यात्रियों को सुरक्षित निकालने के लिए ट्रेन टनल का सहारा लेना पड़ा था। ताजा हमला इस बात का संकेत है कि अब क्षेत्रीय संपत्तियां सीधे तौर पर इस युद्ध की आग की चपेट में आ रही हैं।

## खाड़ी के देशों को जंग से जुड़ी तकनीक सिखाएं

### जेलेंस्की, बदले में लेंगे पैसा और तकनीक

कीव,। ईरान और खाड़ी देशों के बीच बढ़ते युद्ध के खतरों और लगातार होते मिसाइल-झेन हमलों के बीच एक नया कूटनीतिक मोड़ सामने आया है। यूक्रेन ने अमेरिका और उसके खाड़ी सहयोगी देशों को सुरक्षा संबंधी मदद देने का प्रस्ताव रखा है, लेकिन राष्ट्रपति वोलोदिमिर जेलेंस्की ने स्पष्ट कर दिया है कि यह सहायता बिना शर्त नहीं होगी। यूक्रेन ने अपनी झेन विशेषज्ञता साझा करने के बदले रूस से चल रहे युद्ध के लिए अपनी वित्तीय सहायता और आधुनिक सैन्य तकनीक की मांग रखी है। रूस के साथ पिछले चार वर्षों से जारी भीषण युद्ध के दौरान यूक्रेन ने ईरान द्वारा डिजाइन किए गए कामिकाजे और शाहेद झेन से निपटने का व्यापक अनुभव प्राप्त किया है। दरअसल, शाहेद झेन का इस्तेमाल रूस ने यूक्रेनी शहरों और बुनियादी ढांचे को तबाह करने के लिए बड़े पैमाने पर किया है। अब यूक्रेन इसी अनुभव को अंतरराष्ट्रीय स्तर पर एक रणनीतिक संपत्ति के रूप में पेश कर रहा है। जेलेंस्की का तर्क है कि जो देश समान झेन खतरों का सामना कर रहे हैं, यूक्रेन उन्हें प्रभावी झेन-रोधी सुरक्षा प्रणाली विकसित करने में मदद कर सकता है। रिपोर्टों के अनुसार, यूक्रेन ने कतर, संयुक्त अरब अमीरात और सऊदी अरब जैसे खाड़ी देशों में अपने विशेषज्ञों की टीम भेजी है। राष्ट्रपति जेलेंस्की ने बताया कि प्रत्येक टीम में दर्जनों विशेषज्ञ शामिल हैं, जो स्थानीय स्थिति का आकलन कर यह बताएंगे कि झेन हमलों को कैसे विफल किया जाए। कीव लंबे समय से पश्चिमी देशों से वायु-रक्षा मिसाइलों और आधुनिक हथियारों की मांग कर रहा है, और अब वह खाड़ी देशों के संकट को अपनी जरूरतों को पूरा करने के अवसर के रूप में देख रहा है। हालांकि, अमेरिका के भीतर से इस पर मिली-जुली प्रतिक्रिया आई है। पूर्व राष्ट्रपति डोनाल्ड ट्रंप ने एक बयान में कहा कि उनके देश को झेन रक्षा के लिए यूक्रेन की मदद की आवश्यकता नहीं है, लेकिन इसके बावजूद यूक्रेन अपनी विशेषज्ञता को सौदेबाजी के लिए इस्तेमाल कर रहा है। यूक्रेन ने इसे एक मजक और दिखावटी कदम करार दिया है। कीव में ईरान के दूत शाहिबार अमजेगार ने कहा कि यूक्रेन अब प्रभावी रूप से ईरान के साथ सीधे टकराव के चरण में प्रवेश कर चुका है। उन्होंने आरोप लगाया कि यूक्रेन पश्चिमी देशों से अधिक पैसा और संसाधन बटोरने के लिए ईरान काई खेल रहा है।



## तेहरान

ईरान ने अमेरिका और इजरायल के साथ जारी भीषण संघर्ष में पहली बार अपनी सबसे खतरनाक सेजिल बैलिस्टिक मिसाइल का इस्तेमाल कर युद्ध को एक नए और विनाशकारी मोड़ पर ला खड़ा किया है। जहां अमेरिकी राष्ट्रपति डोनाल्ड ट्रंप और इजरायली प्रधानमंत्री बेंजामिन नेतन्याहू ईरान से बिना शर्त संरोध की मांग कर रहे हैं, वहीं तेहरान ने घुटने टेकने के बजाय अपने सबसे घातक हथियारों के मुंह खोल दिए हैं। ईरान की इस मध्यम दूरी की बैलिस्टिक मिसाइल सेजिल-2 को रक्षा गलियारों में डासिंग मिसाइल के नाम से जाना जाता है। इसकी सबसे बड़ी खासियत यह है कि यह अत्यधिक ऊंचाई पर जाकर अपनी दिशा बदलने में सक्षम है, जिससे इजरायल के आयरन डोम जैसे उन्नत मिसाइल रक्षा प्रणालियों को चकमा देना इसके लिए आसान हो जाता है। दो चरणों वाले ठोस ईंधन (सॉलिड-फ्यूल) से चलने वाली यह मिसाइल लगभग 2000 किलोमीटर तक मार कर सकती है। ठोस ईंधन आधारित डिजाइन होने के कारण इसे बेहद कम समय में लॉन्च के लिए तैयार किया जा सकता है, जो इसे पुराने तरल ईंधन वाले सिस्टम की तुलना में रणनीतिक बढ़त देता है। मिसाइल के तकनीकी पक्ष को देखें तो लगभग 18 मीटर लंबी और 23,600 किलोग्राम वजन की यह मिसाइल करीब 700 किलोग्राम का पेलोड ले जाने में सक्षम है। इसकी रफ्तार मैक 4 से मैक 5 (6000 किमी प्रति घंटा से अधिक) तक पहुंच सकती है।

## भारत से ब्रह्मोस, पाकिस्तान से लड़ाकू विमान..... आखिर क्या करना चाहता है ये मुस्लिम देश

### जकार्ता

दुनिया का सबसे बड़ा मुस्लिम देश इंडोनेशिया भारत से ब्रह्मोस सुपरसोनिक क्रूज मिसाइल खरीद रहा है। इसकी आधिकारिक तौर पर इसकी पुष्टि हो गई है। लेकिन जनवरी महीने में एक मीडिया रिपोर्ट में दावा किया था कि इंडोनेशिया पाकिस्तानी जेएफ-17 लड़ाकू विमान खरीदने के लिए भी बात कर रहा है। हालांकि इंडोनेशिया की सरकार ओर से



पाकिस्तानी जेट खरीदने की रिपोर्ट पर कोई आधिकारिक प्रतिक्रिया नहीं दी गई। इंडोनेशिया ने फ्रांस से राफेल लड़ाकू विमान भी खरीदे हैं, जिनकी डिलीवरी भी शुरू हो चुकी है।

## होर्मुज स्ट्रेट पर ट्रंप को नहीं मिला फौरी समर्थन अब आगे क्या करेंगे?

### -अमेरिका कूटनीतिक रूप से घिरा

ऐसे में सवाल उठ रहे हैं कि अब राष्ट्रपति ट्रंप क्या करने जा रहे हैं, क्योंकि फिलहाल वो अकेले खड़े नजर आए हैं। खास बात तो यह है कि ट्रंप को इन देशों से मुफ्त की सलाह भी मिलने लगी है। हद यह है कि चीन ने इस मामले में संयम बरतने की सलाह दी है। वॉशिंगटन स्थित चीनी दूतावास के प्रवक्ता ने अमेरिकी मीडिया से कहा कि चीन किसी भी प्रकार की दुश्मनी को तुरंत रोकने का समर्थन करता है और सभी पक्षों को जिम्मेदारी है कि वे वैश्विक ऊर्जा आपूर्ति को स्थिर और निर्बाध बनाए रखें। उन्होंने कहा कि चीन मध्य पूर्व के देशों का मित्र और रणनीतिक साझेदार होने के नाते क्षेत्र में तनाव कम करने और शांति बहाल करने के लिए रचनात्मक भूमिका निभाने को तैयार है।

## वॉशिंगटन

। अमेरिकी राष्ट्रपति डोनाल्ड ट्रंप द्वारा होर्मुज स्ट्रेट में युद्धपोत तैनात करने और अन्य देशों से इसमें शामिल होने की अपील को शुरुआती तौर पर अपेक्षित अंतरराष्ट्रीय समर्थन नहीं मिला है। चीन, ब्रिटेन और जापान जैसे प्रमुख देशों ने इस मुद्दे पर तुरंत सैन्य सहयोग देने से परहेज किया है, जिससे इस संवेदनशील समुद्री मार्ग पर अमेरिका फिलहाल अकेला पड़ता नजर आ रहा है।

## अमेरिकी सेना ने खर्ग द्वीप को मिट्टी में मिला दिया, अब मजे के लिए करेंगे हमले- ट्रंप

ईरान ने बदला लेने की खाई कसम, यूएई के तीन बंदरगाह खाली करने का दिया अट्टीमेंट वॉशिंगटन, (इंफामस)। मध्य पूर्व में जारी भारी तनाव के बीच अमेरिकी राष्ट्रपति डोनाल्ड ट्रंप ने ईरान के सबसे अहम तेल हब, खार्ग द्वीप पर बड़े हमलों की पुष्टि की है। शनिवार को दिए एक इंटरव्यू और सोशल मीडिया पोस्ट के जरिए ट्रंप ने दावा किया कि अमेरिकी सेना ने द्वीप पर मौजूद ईरान के 100 फीसदी सैन्य ठिकानों को मिट्टी में मिला दिया है। ट्रंप ने कहा कि हालांकि ईरान अब संघर्ष को खत्म करने के लिए समझौते की मेज पर आता दिख रहा है, लेकिन अभी शर्तें अमेरिका के पक्ष में पर्याप्त नहीं हैं। ट्रंप ने बेबाक अंदाज में कहा कि हमने खार्ग द्वीप का ज्यादातर हिस्सा तबाह कर दिया है

## स्ट्रेट ऑफ होर्मुज मामला- टैरिफ के बहाने कई देशों को धमकाने वाले ट्रंप लगा रहे मदद की गुहार

आस्ट्रेलिया, ब्रिटिश ने किया इनकार, चीन, फ्रांस, जापान, दक्षिण कोरिया यूएस खुद निपटे

### वॉशिंगटन

। अमेरिकी राष्ट्रपति डोनाल्ड ट्रंप ने शायद ही कोई ऐसा देश हो जिस पर टैरिफ लगाने के बहाने उसे धमकाने की कोशिश न की हो। अब यही ट्रंप इन्हीं देशों से मदद की गुहार लगा रहे हैं। वे एक ऐसा सहयोग चाहते हैं जो स्ट्रेट ऑफ होर्मुज खुलवाने के लिए साथ में आए। ताजा घटनाक्रमों के अनुसार, राष्ट्रपति ट्रंप जल्द ही एक ऐसे अंतरराष्ट्रीय समूह का औपचारिक ऐलान कर सकते हैं, जिसमें शामिल देश इस संकरे समुद्री मार्ग से वाणिज्यिक जहाजों की सुरक्षित आवाजाही सुनिश्चित करने के लिए अपने युद्धपोत तैनात करेंगे। हालांकि, इस योजना को लेकर अब तक किसी भी देश ने आधिकारिक तौर पर अपनी सहमति नहीं जताई है। विशेष रूप से ऑस्ट्रेलिया ने इस अभियान में अपने युद्धपोत

तुलनात्मक रूप से देखें तो रेंज और मारक क्षमता के मामले में इसे कई मायनों में बहास क्रूज मिसाइल से भी अधिक घातक माना जा रहा है। जहां अमेरिका टॉमहॉक जैसी मिसाइलों से ईरान पर हमले कर रहा है, वहीं ईरान के शाहेद झेन और अब सेजिल मिसाइल ने सहयोगी सेनाओं की नाक में दम कर रखा है। इस महायुद्ध का असर केवल सीमाओं तक सीमित नहीं है, बल्कि इसने वैश्विक ऊर्जा संकट पैदा कर दिया है। होर्मुज जलडमरूमध्य में आवाजाही बाधित होने से एशियाई देशों में पेट्रोलियम उत्पादों और

## अगर सट्टेबाज क्रूड की कीमतें बढ़ते हैं, तो यह ऊंचे लेवल को भी पार कर सकता है

तेल कंपनियों के सीईओ ने ट्रंप को तेल संकट और क्रूड की कीमतें बढ़ने की चेतावनी दी

### वॉशिंगटन

। अमेरिका और ईरान के बीच युद्ध से ग्लोबल टेंशन हाई होता जा रहा है। दुनिया में तेल-गैस संकट गहराता जा रहा है। अब तेल इंडस्ट्री भी इस बात को मान रही है और तमाम दिग्गज तेल कंपनियों के सीईओ ने अमेरिकी राष्ट्रपति डोनाल्ड ट्रंप को तेल संकट और क्रूड की कीमतें बढ़ने की चेतावनी दी है। अमेरिकी ऑयल एजीक्यूटिव्स ने ईरान युद्ध से पैदा हुआ ऊर्जा संकट के और भी बदतर होने की संभावना जताई है। मीडिया रिपोर्ट के मुताबिक व्हाइट हाउस में हुई कई बैठकों और एनर्जी सेक्रेटरी क्रिस राइट और इंटीरियर सेक्रेटरी ड्या बर्गम के साथ हाल की बातचीत में अमेरिकी तेल कंपनियों ने एनर्जी क्राइसिस पर चिंता जताई। एक्सॉन मोबिल, शेवॉन और कोनोकोफिलिप्स के सीईओ ने चेतावनी दी कि होर्मुज स्ट्रेट समुद्री रूट से तेल-गैस सप्लाई में रुकावट ग्लोबल एनर्जी मार्केट में उतार-चढ़ाव पैदा करती रहेगी। ऑयल इंडस्ट्री ने ट्रंप एडमिनिस्ट्रेशन को अलर्ट करते हुए कहा कि फ्यूल की कमी और बढ़ सकती है। इसे लेकर एक बड़ी बैठक बीते बुधवार को भी हुई थी। एक्सॉन के सीईओ ने कहा कि मौजूदा युद्ध से खड़े हुए संकट के बीच अगर सट्टेबाज अचानक क्रूड की कीमतें बढ़ाते हैं, तो तेल की कीमतें मौजूदा ऊंचे लेवल को भी पार कर सकती हैं। इसके साथ ही मार्केट में रिफाईंड प्रोडक्ट्स की सप्लाई में भारी कमी देखी जा सकती है। शेवॉन और कोनोकोफिलिप्स के सीईओ ने भी सप्लाई में रुकावट को लेकर अपनी चिंताएं जाहिर की हैं। कोनोकोफिलिप्स ने अधिकारियों को बताया कि होर्मुज स्ट्रेट के आसपास लड़ाई और तेल टैंकों की आवाजाही में रुकावट से ऑयल बाजार में उतार-चढ़ाव जारी रह सकता है। रिपोर्ट के मुताबिक एक्सॉन के सीईओ ने

## यूएई में फर्जी वीडियो फैलाने के आरोप में 19 भारतीयों समेत 35 लोग गिरफ्तार

### दुबई

संयुक्त अरब अमीरात (यूएई) ने सोशल मीडिया पर भ्रामक और मनगढ़ंत वीडियो पोस्ट करने के आरोप में 35 लोगों की गिरफ्तारी के आदेश दिए हैं। इन आरोपियों में 19 भारतीय नागरिक भी शामिल हैं। यह कार्रवाई उस समय की गई है जब अमेरिका और इजरायल द्वारा ईरान पर किए गए हवाई हमलों के बाद मध्य-पूर्व में तनाव चरम पर है। यूएई प्रशासन का कहना है कि इन लोगों ने डिजिटल प्लेटफॉर्मों में दुरुपयोग कर छेड़छाड़ किए गए वीडियो और झूठी खबरें फैलाई, जिससे क्षेत्रीय सुरक्षा को लेकर भय और भ्रम का माहौल पैदा हो सकता था। अर्तनी-जनरल डॉ. हमद सैफ



एलपीजी की आपूर्ति पर गहरा असर पड़ा है। पूरी दुनिया इस टकराव के खत्म होने की उम्मीद लगाए बैठी है ताकि डामगाती वैश्विक अर्थव्यवस्था को स्थिरता

मिल सके। हालांकि, सेजिल जैसी मिसाइलों का इस्तेमाल इस आग में घी डालने का काम कर रहा है, जिससे शांति की संभावनाएं फिलहाल धुंधली नजर आ रही हैं।



चेतावनी दी कि अगर सप्लाई कम होने के बीच ट्रेड्स में मार्केट में बोली लगाई, तो ऐसी स्थिति में क्रूड ऑयल प्राइल और बढ़ सकते हैं। इसमें कहा गया है कि ट्रंप प्रशासन कीमतों को कम करने के लिए कई तरीकों पर विचार कर रहा है, जिसमें रूसी तेल पर बैन में ढील देना, इमरजेंसी क्रूड ऑयल रिजर्व को रिलीज करना और वेनेजुएला से ऑयल फ्लो बढ़ाना शामिल है। रिपोर्ट के मुताबिक तेल इंडस्ट्री के अधिकारियों ने संकट बढ़ने की

## से नकली वीडियो बनाने और अन्य देशों की पुरानी घटनाओं को यूएई का बताकर साझा करने का आरोप है। इन वीडियो में धमके और मिसाइल हमले जैसी फर्जी घटनाएं दिखाई गईं ताकि वे असली लगे। वहीं, तीसरे समूह के 6 लोगों पर शत्रुतापूर्ण देशों की सैन्य कार्रवाई और राजनीतिक नेतृत्व की प्रशंसा करने वाली सामग्री पोस्ट करने का आरोप है, जिसे राष्ट्रीय हितों के खिलाफ माना गया है। यूएई के कड़े साइबर कानूनों के तहत इन अपराधों के लिए कम से कम एक साल की जेल और एक लाख दिरहम (लगभग 22 लाख रुपये से अधिक) के जुर्माने का प्रावधान है। अधिकारियों ने स्पष्ट किया कि कुछ वीडियो में बच्चों की



भावनाओं का इस्तेमाल कर झूठा खतरा दिखाया गया था, जबकि कुछ में सैन्य ठिकानों के नष्ट होने के झूठे दावे किए गए थे। फिलहाल, सभी आरोपियों के खिलाफ फास्ट-ट्रैक ट्रायल यानी त्वरित सुनवाई के आदेश दिए गए हैं। यह कार्रवाई ऐसे समय में हुई है जब ईरान ने यूएई के बंदरगाहों को निशाना बनाने की धमकी दी है और क्षेत्र में सैन्य गतिविधियां तेज हो गई हैं।

## स्टडी- युद्ध इंसान ही नहीं पर्यावरण और जलवायु पर भी डाल रहे बहुत बड़ा बोझ

इजराइल-गाजा संघर्ष से 33.2 मिलियन मीट्रिक टन ग्रीनहाउस गैसों का उत्सर्जन हुआ

### -लंदन

। दुनिया युद्धों को मानवीय दुख, मौत और आर्थिक नुकसान के रूप में देखती है, लेकिन वैज्ञानिकों ने एक नई स्टडी में दिखाया है कि युद्ध पर्यावरण और जलवायु पर भी बहुत बड़ा बोझ डाल रहे हैं। एक स्टडी के मुताबिक इजराइल-गाजा संघर्ष से अब तक करीब 33.2 मिलियन मीट्रिक टन कार्बन डाइऑक्साइड समकक्ष ग्रीनहाउस गैसों का उत्सर्जन हुआ है। यह आंकड़ा बहुत बड़ा है। जलवायु संकट को और तेज कर रहा है। यह दुनिया भर में 76 लाख पेट्रोल कारों के एक साल में निकलने वाले धुएँ के समान है। इतनी कार्बन डाइऑक्साइड को सोखने के लिए 3.31 करोड़ एकड़ जंगलों को पूरे एक साल



तक काम करना पड़ेगा। ये तुलनाएं दिखाती हैं कि एक युद्ध कितना बड़ा पर्यावरणीय नुकसान कर सकता है। स्टडी में बताया कि युद्ध गतिविधियां... बमबारी, मिसाइल हमले, टैंक और सैन्य वाहनों का इस्तेमाल, लड़ाकू विमानों की उड़ानें। इनसे ही 13 लाख मीट्रिक टन कार्बन डाइऑक्साइड निकला है। पूर्व-युद्ध तैयारियां... जैसे इजराइल की दीवारें और अन्य इन्फ्रास्ट्रक्चर। युद्ध के बाद पुनर्निर्माण... गाजा में तबाह इमारतें, सड़कें, अस्पताल, स्कूल और बिजली व्यवस्था को दौबारा बनाना। इसमें सीमेंट, स्टील और अन्य सामग्री का इस्तेमाल होता है, जो बहुत कार्बन छोड़ती है। अंतरराष्ट्रीय जलवायु समझौतों में सैन्य गतिविधियों से होने वाले कार्बन उत्सर्जन को पूरी तरह शामिल नहीं किया जाता। कई देश

केंद्रीय मंत्री सी. आर. पाटिल के जन्मदिन पर आयोजित मेगा ब्लड डोनेशन कैंप में

## रक्तदान करके लौट रहे युवक

# आशीषसिंह राजपूत की 8-10 लोगों ने घेरकर हत्या



## पुलिस कमिश्नर कार्यालय पर महिलाओं का प्रदर्शन

### 'खून देने गया था, खुद खून में लथपथ हो गया'

#### क्रांति समय

www.krantisamay.com  
www.guj.krantisamay.com  
www.epaper.krantisamay.com  
www.rti.krantisamay.com

सूरत शहर के डिंडोली इलाके में 15 मार्च को एक सनसनीखेज हत्या की घटना सामने आई। केंद्रीय मंत्री सी. आर. पाटिल के जन्मदिन पर आयोजित मेगा ब्लड डोनेशन कैंप में रक्तदान करके लौट रहे युवक आशीषसिंह राजपूत की 8-10 लोगों ने घेरकर हत्या कर दी। इस मामले में भाजपा के सक्रिय कार्यकर्ता पवनसिंह और उसके बेटे अभिषेक का नाम सामने आने से राजनीतिक माहौल गरमा गया है।

अनुसार, आशीषसिंह अपने दोस्तों के साथ नीलगिरी इलाके में आयोजित रक्तदान शिविर में गया था। वहां से लौटते समय जब वह डिंडोली तालाब के पास श्रीकृष्ण एसी मॉल के नजदीक अपनी गाड़ी से नीचे उतरा, तभी एक कार और 4-5

बाइक पर सवार हमलावर वहां पहुंच गए। हमलावरों के पास धारदार हथियार थे। उन्होंने सार्वजनिक रूप से आशीष पर चाकू और कोयते से हमला कर दिया। यह खौफनाक दृश्य देखकर आसपास के लोगों में भगदड़ मच गई। गंभीर रूप से घायल आशीष को अस्पताल ले जाया गया, लेकिन इलाज शुरू होने से पहले ही उसकी मौत हो गई। बताया जा रहा है कि इस हत्या की पृष्ठभूमि करीब दो महीने पहले उत्तरायण के दिन बनी थी। गोडादरा में आशीष के भाई की होटल में पवनसिंह का बेटा अभिषेक नशे की हालत में हंगामा कर रहा था।

ग्राहकों को परेशानी होने पर आशीष ने उसे वहां से जाने के लिए कहा, जिस पर दोनों के बीच झगड़ा हो गया। उसी समय अभिषेक ने आशीष को जान से मारने की धमकी दी थी। परिवार का आरोप है कि बाद में अभिषेक ने आशीष के भाई का अपहरण भी करवाया था।

परिवार के अनुसार, पवनसिंह गोडादरा क्षेत्र का भाजपा का सक्रिय कार्यकर्ता है और वह भाजपा के पार्षद अमितसिंह राजपूत का करीबी माना जाता है। बताया जा रहा है कि वह पहले वार्ड नंबर 26 का अध्यक्ष भी रह चुका है।



परिवार ने आरोप लगाया है कि इसी राजनीतिक प्रभाव के कारण डिंडोली पुलिस स्टेशन पवनसिंह के खिलाफ शिकायत दर्ज करने में आनाकानी कर रही है। घटना के बाद बड़ी संख्या में लोग और महिलाएं सूरत पुलिस कमिश्नर कार्यालय पहुंचकर

न्याय की मांग करने लगे। परिवार ने साफ कहा है कि जब तक पवनसिंह और उसके बेटे अभिषेक की गिरफ्तारी नहीं होगी, तब तक आशीष का अंतिम संस्कार नहीं किया जाएगा।

और उसी घटना के बाद से वह आशीष के परिवार को लगातार धमकी दे रहा था। यह घटना बेहद दर्दनाक इसलिए भी है क्योंकि आशीष रक्तदान जैसे सामाजिक कार्य में हिस्सा लेने गया था। लेकिन जब वहां से बाहर निकला तो कुछ ही देर बाद उस पर जानलेवा हमला कर दिया गया। हमलावरों ने इतनी बेरहमी से हमला किया कि आसपास के लोग उसे बचाने की हिम्मत भी नहीं कर सके। सड़क पर फैला खून देखकर लोगों की आंखें नम हो गईं। आशीष की मौत से परिवार पूरी तरह टूट गया है। घर की महिलाओं ने रोते हुए कहा: 'कल से हमारे घर में चूल्हा नहीं जला, बच्चों ने पानी तक नहीं पिया। जो बेटा खून देकर पुण्य कमाने गया था, उसका शव देखकर हम कैसे जिंएंगे?' परिवार का आरोप है कि अभिषेक और उसके पिता पवनसिंह ने उनके पूरे परिवार को बर्बाद कर दिया।

## Gala& Army International School

### के गेट के बाहर चार नाबालिगों ने एक छात्र पर

#### 'रैम्बो चाकू' से हमला

क्रांति समय  
www.krantisamay.com  
www.guj.krantisamay.com  
www.epaper.krantisamay.com  
www.rti.krantisamay.com

सूरत शहर के पांडेसरा इलाके में एक चौकाने वाली घटना सामने आई है। Gala& Army International School के गेट के बाहर चार नाबालिगों ने कक्षा 10 के एक छात्र पर 'रैम्बो चाकू' से हमला कर दिया। मामूली विवाद के चलते किए गए इस हमले में छात्र को तीन गहरे घाव लगे और उसकी हालत

जिससे दोनों के बीच कहासुनी हो गई। यह सामान्य झगड़ा बाद में गंभीर रूप ले गया। दो छात्रों ने बाहर आकर अपने दो अन्य दोस्तों को बुला लिया और बदला लेने की नीयत से छात्र पर हमला कर दिया। जब पीड़ित छात्र स्कूल से घर लौट रहा था, तब आरोपियों ने उसे रास्ते में रोक लिया। उन्होंने उसे गाली-गलौज करते हुए कहा - 'तुममें बहुत दम है' और मारपीट शुरू कर दी। इसी दौरान एक आरोपी

ने चाकू निकालकर छात्र की पीठ और पेट में तीन चार कर दिए। छात्र गंभीर रूप से घायल होकर वहीं गिर पड़ा। घायल छात्र को तुरंत अस्पताल ले जाया गया, जहां उसकी सर्जरी की गई है और हालत गंभीर बताई जा रही है। हमले के कारण वह आज कक्षा 10 की बोर्ड परीक्षा का पेपर नहीं दे सका, जिससे उसका पूरा साल खराब होने की आशंका है। ढाई महीने पहले ऑनलाइन मंगाया था चाकू पीड़ित छात्र के पिता ने आरोप लगाया है कि हमलावरों ने करीब ढाई महीने पहले ऑनलाइन साइट से चाकू मंगवाया था। उनका कहना है कि डिजिटल प्लेटफॉर्म पर हथियारों की आसान उपलब्धता के कारण नाबालिगों में हिंसक प्रवृत्ति बढ़ रही है।

#### स्कूल प्रशासन का बयान

स्कूल के प्रिंसिपल शाह के अनुसार, घायल छात्र और हमलावरों के बीच पहले से कोई विवाद हो सकता है, लेकिन स्कूल प्रशासन को इसकी जानकारी नहीं थी। घटना रात 9:30 से 10:00 बजे के बीच स्कूल परिसर के बाहर हुई, इसलिए शुरुआत में स्कूल को इसकी जानकारी नहीं मिली।

गंभीर हो गई।

जानकारी के अनुसार घायल छात्र अपनी मां के साथ अपनी बहन के स्कूल फंक्शन में गया था। कार्यक्रम के दौरान डांस करते समय एक छात्र का पैर दूसरे छात्र को लग गया,

#### पुलिस की कार्रवाई

घटना के बाद पांडेसरा पुलिस स्टेशन ने तुरंत कार्रवाई करते हुए चारों नाबालिग आरोपियों को पकड़ लिया है। पुलिस ने उनके खिलाफ भारतीय न्याय संहिता की विभिन्न धाराओं के तहत मामला दर्ज किया है और यह भी जांच कर रही है कि हथियार वास्तव में कहाँ से खरीदे गए थे।

## इलाज के बहाने बुलाकर किया दुष्कर्म

### पॉक्सो कोर्ट का ऐतिहासिक फैसला

#### क्रांति समय

www.krantisamay.com  
www.guj.krantisamay.com  
www.epaper.krantisamay.com  
www.rti.krantisamay.com

सूरत के अमरौली इलाके में मानवता को शर्मसार कर देने वाले मामले में पॉक्सो अधिनियम के तहत विशेष अदालत ने ऐतिहासिक फैसला सुनाया है। 12 साल 5 महीने की मासूम बच्चों को गर्भवती बनाने वाले पड़ोसी रविउल शेख को अदालत ने मृत्यु तक आजीवन कठोर कारावास की सजा सुनाई है और पीड़िता को 10 लाख रुपये का मुआवजा देने का आदेश दिया है।

मामले के अनुसार फरवरी 2025 में कोसाड आवास में रहने वाली 12 वर्षीय बच्ची शारीरिक तकलीफ के कारण पड़ोसी आरोपी रविउल उर्फ रविउल मजत शेख के घर दवा लेने गई थी। पड़ोसी होने के कारण परिवार का उस पर भरोसा था। लेकिन आरोपी ने इस भरोसे का फायदा उठाते हुए बच्ची के कपड़े उतरवाकर उसकी इच्छा के विरुद्ध दो बार दुष्कर्म किया। कुछ समय बाद बच्ची के शरीर

में बदलाव दिखाई देने लगे। जब परिवार को शक हुआ और जांच कराई गई तो पता चला कि सिर्फ 12 साल की उम्र में ही बच्ची गर्भवती हो गई है। यह खबर सुनते ही परिवार स्तब्ध रह गया, क्योंकि जिस उम्र में बच्ची खेलती-कूदती है, उस उम्र में उसे ऐसी भयावह स्थिति का सामना करना पड़ा।

गर्भपात के लिए तुरंत कार्रवाई मामले को जानकारी मिलते ही अमरौली पुलिस स्टेशन के पुलिस इंस्पेक्टर जे. बी. वनार ने तुरंत कार्रवाई की। बच्ची नाबालिग होने और उसकी शारीरिक-मानसिक स्थिति को देखते हुए डॉक्टरों की सलाह ली गई और कानूनी प्रक्रिया के तहत गर्भपात (टर्मिनेशन) कराया गया, ताकि उसके जीवन पर खतरा न हो। आरोपी को गिरफ्तारी मुख्य आरोपी 46 वर्षीय रविउल शेख, जो मूल रूप से नदिया जिला का रहने वाला है, को पुलिस ने 26 अप्रैल 2025 को गिरफ्तार कर लिया था। अपनी बेटी जैसी उम्र की बच्ची के साथ ऐसा जघन्य अपराध करने से पूरे इलाके में भारी आक्रोश फैल गया था।

मजबूत सबूतों के साथ चार्जशीट पुलिस ने मेडिकल रिपोर्ट, डीएनए सैंपल और अन्य वैज्ञानिक सबूत एकत्र किए। बच्ची का गर्भवती होना आरोपी के खिलाफ सबसे मजबूत सबूत साबित हुआ।

पुलिस ने 27 मई 2025 को ही अदालत में चार्जशीट पेश कर दी थी। पॉक्सो कोर्ट का ऐतिहासिक फैसला यह मामला स्पेशल केस (POCSO) नंबर 151/2025 के रूप में सूरत की विशेष अदालत में चला। सुनवाई के दौरान सरकारी वकील ने दलील दी कि यह केवल दुष्कर्म नहीं बल्कि एक बच्ची के पूरे भविष्य को बर्बाद करने वाला अपराध है।

16 मार्च 2026 को अदालत ने सभी सबूतों के आधार पर फैसला सुनाते हुए आरोपी को आजीवन कारावास (मृत्यु तक जेल) की सजा सुनाई। साथ ही आरोपी पर 50,000 रुपये का जुर्माना लगाया और पीड़िता को 10 लाख रुपये का मुआवजा देने का आदेश दिया। अदालत की कड़ी टिप्पणी फैसला सुनाते समय अदालत ने कहा कि बच्चों के खिलाफ यौन अपराधों को रोकने के लिए पॉक्सो कानून बनाया गया है

## महिला के साथ उसके ही

### पति और उसके दोस्तों द्वारा सामूहिक दुष्कर्म

#### क्रांति समय

www.krantisamay.com  
www.guj.krantisamay.com  
www.epaper.krantisamay.com  
www.rti.krantisamay.com

सूरत शहर के कापोद्रा इलाके में प्रेम विवाह करने वाली एक 25 वर्षीय महिला के साथ उसके ही पति और उसके दोस्तों द्वारा किए गए सामूहिक दुष्कर्म का मामला सामने आया है। इस घटना से पूरे क्षेत्र में सनसनी फैल गई है। पुलिस ने चार आरोपियों के खिलाफ गैंगरेप का मामला दर्ज कर जांच शुरू कर दी है।

उसके साथ काम करने वाले तीन दोस्त - अजय, जगो और चिराग - अक्सर उनके घर आते-जाते थे और कई बार वहीं रुकते भी थे। पीड़िता के अनुसार मई 2025 की एक रात उसके पति ने अपने तीन दोस्तों के साथ घर में शराब पार्टी की। नशे में धुत पति और उसके दोस्तों ने महिला के साथ गाली-गलौज और मारपीट शुरू कर दी। आरोप है कि उन्होंने जबरदस्ती महिला के कपड़े उतार दिए और पति को मौजूदगी में ही उसके

का दबाव पीड़िता ने आरोप लगाया कि इस घटना के बाद भी उसका पति उसे बार-बार अपने दोस्तों के साथ शारीरिक संबंध बनाने के लिए मजबूर करता था। समाज के डर से वह लंबे समय तक चुप रही और अत्याचार सहती रही। आखिरकार परेशान होकर उसने घर छोड़ दिया और जाकर कापोद्रा पुलिस स्टेशन में शिकायत दर्ज कराई। पुलिस के अनुसार पीड़िता की शिकायत के आधार पर मामला दर्ज कर लिया गया है

और मेडिकल जांच सहित अन्य सबूत जुटाए जा रहे हैं। पुलिस ने अलग-अलग टीमों बनाकर पति सहित तीन आरोपियों को गिरफ्तार कर लिया है, जबकि एक अन्य आरोपी अभी फरार है और उसकी तलाश जारी है।



पीड़िता ने अपनी शिकायत में बताया कि उसने बगसरा के रहने वाले युवक से प्रेम विवाह किया था। शादी के बाद दोनों लक्ष्मण नगर सोसाइटी के पास किराये के मकान में रहते थे। महिला का पति हीरा उद्योग में रतलकला का काम करता था।

तीनों दोस्तों ने बारी-बारी से दुष्कर्म किया, जबकि पति भी इस अपराध में शामिल था। इसके बाद आरोपियों ने महिला को धमकी दी कि अगर उसने किसी को कुछ बताया तो उसकी लाश भी नहीं मिलेगी। दोस्तों के साथ संबंध बनाने

## LPG से PNG कन्वर्जन के लिए SMC, NHAI और R&B विभाग सक्रिय

### गैस कनेक्शन मुद्दे पर कलेक्टर एक्शन में, 200 लंबित PNG आवेदन 7 दिन में निपटाने का आदेश

#### क्रांति समय

www.krantisamay.com  
www.guj.krantisamay.com  
www.epaper.krantisamay.com  
www.rti.krantisamay.com

वैश्विक युद्ध के कारण उत्पन्न ऊर्जा संकट और संभावित गैस की कमी की स्थिति से निपटाने के लिए Surat Municipal Corporation (SMC) सहित जिला प्रशासन सक्रिय हो गया है। जिला कलेक्टर, ने सोमवार को कलेक्टर कार्यालय में एक उच्चस्तरीय समन्वय बैठक आयोजित की। बैठक में उन्होंने स्पष्ट निर्देश दिया कि शहर में पाइपड नेचुरल गैस (PNG) के जितने भी कनेक्शन प्रशासनिक मंजूरी के कारण लंबित हैं, उन्हें अगले 7 दिनों के भीतर पूरा किया जाए। विशेष रूप से लगभग 200 लंबित आवेदनों को प्राथमिकता के आधार पर निपटाने का आदेश दिया गया है। कलेक्टर ने बताया कि वर्तमान में लगभग 200 आवेदन PNG पाइपलाइन गैस कनेक्शन के लिए लंबित हैं। इनमें अधिकांश औद्योगिक इकाइयों, अस्पतालों और शैक्षणिक संस्थानों के आवेदन शामिल हैं, जहां गैस की आवश्यकता अत्यंत जरूरी है। उन्होंने कहा कि इन सभी लंबित आवेदनों का निपटारा एक सप्ताह (7 दिन) के भीतर करने का

लक्ष्य रखा गया है। इस निर्णय से शहर के व्यापार-उद्योग और स्वास्थ्य क्षेत्र को बड़ी राहत मिलने की उम्मीद है। मंजूरी में आ रही बाधाओं को दूर करने के लिए समन्वय बैठक कई बार National Highways Authority of India (NHAI) या Roads and Buildings Department Gujarat (R&B) की अनुमति के कारण गैस पाइपलाइन बिछाने के कार्य में देरी हो जाती है। इन समस्याओं को हल करने के लिए बैठक में Gujarat Gas Limited, Surat Municipal Corporation और अन्य क्रियान्वयन एजेंसियों के अधिकारियों को बुलाया गया था। कलेक्टर ने निर्देश दिया कि अंतर-विभागीय समन्वय के जरिए किसी भी NOC के कारण काम नहीं रुकना चाहिए।

LPG के काला बाजारी के खिलाफ पुलिस और सप्लाय विभाग को संयुक्त कार्रवाई Liquefied Petroleum Gas (LPG) सिलेंडरों की ब्लैक मार्केटिंग को रोकने के लिए प्रशासन ने सख्ती बढ़ा दी है। कलेक्टर ने बताया कि इसके लिए विशेष टीमों का गठन किया गया है, जिनमें पुलिस और आपूर्ति विभाग संयुक्त रूप से अचानक जांच कर रहे हैं।

## ग्रेजुएशन डे का हुआ आयोजन

#### क्रांति समय

www.krantisamay.com  
www.guj.krantisamay.com  
www.epaper.krantisamay.com  
www.rti.krantisamay.com

सूरत, महाराजा अग्रसेन इंटरनेशनल स्कूल में ग्रेजुएशन डे का आयोजन किया गया। आयोजन में बच्चों ने अनेकों

सांस्कृतिक कार्यक्रमों की प्रस्तुति दी। आयोजन में विधार्थियों को ग्रेजुएशन सर्टिफिकेट दिया गया। सभी विधार्थी अपने दादा-दादी, नाना-नानी, माता-पिता आदि के साथ उपस्थित रहें। कार्यक्रम में अग्रवाल एजुकेशन

फाउंडेशन के सचिव अजय अग्रवाल, अतिथि के रूप में सुरेश अग्रवाल, घनश्याम कादमावाला, मुख्य अतिथि के रूप में ओलापाड पुलिस उपनिरीक्षक सेफालिका चौधरी सहित अनेकों ट्रस्टी उपस्थित रहें।

